

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Heydər

SƏS



Qəzet 1991-ci il yanvarın 11-dən çıxır

№ 211 (5683) 7 noyabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Cəbhə bölgəsinə Prezident qayğısı

Qarabağ zonasına səfərlər Azərbaycan xalqının və
Prezidentinin möhkəm birliyinin ifadəsidir



Səh 2

Heydər Əliyev Fondundan
muğamın inkişafına
daha bir töhfə



3

"Bizim həyat" layihəsi
çərçivəsində abadlaşdırılan
növbəti həyat sakinlərinin
istifadəsinə
verilib



4

Ukrayna saytında "Bir kəmə -
Bir yol" layihəsində
Azərbaycanın əhəmiyyətinə
dair geniş məqalə
dərc edilib



5

9 dekabr: Ermənistan
"siyasi zəlzələ" arəfəsində



8

XİN: "Ermənistan
qeyri-konstruktiv
mövqeyini bariz şəkildə
nümayiş etdirir"



9

Misir mətbuatı Fələstin
Dövlətinin Asiya ölkələrindəki
səfirlərinin Bakıda keçirilmiş
konfransını geniş
ışıqlandırır



9

7

Ölkəmiz
multikulturalizm və
tolerantlığın mərkəzinə
cevirilib



7

"Mövqeyimiz
Fələstin dövləti,
fələstinlər üçün
həmişə üzdə olub"



6

Bəhruz Quliyev:
"Prezidentin Fərmanı ana
dilimizin qorunmasına
diqqət və qayğının bariz
nümunəsidir"



7 noyabr 2018-ci il

Cəbhə bölgəsinə Prezident qayğısı

Qarabağ zonasına səfərlər Azərbaycan xalqının və Prezidentinin möhkəm birliyinin ifadəsidir

Bu gün Azərbaycanın sosial-iqtisadi yüksəlişi ilk növbədə, insanların gündəlik həyatında özünü qabarıq şəkildə göstərir. Prezident İlham Əliyevin son 15 il ərzində imzaladığı məqsədyönlü fərman və sərəncamlar, qəbul etdiyi pragmatik qərarlar, habelə, obyektiv reallıqdan irəli gələn addımları ölkəmizin sürətli inkişafına təkan vermişdir. Həyata keçirilən effektiv iqtisadi islahatlarla Azərbaycan dünyanın ən sürətlə inkişaf edən ölkəsinə çevrilmişdir.

Xüsusilə də, regionların sosial-iqtisadi inkişafı dövlət proqramlarının uğurla icrası qarşısına qoyulan vəzifələrin layiqincə yerinə yetirildiyini sübut edir. Hər bir iqtisadi rayonun, spesifik xüsusiyyətləri nəzərə alınmaqla, reallaşdırılan sosial-iqtisadi inkişaf proqramı bölgələrimizin tarazlı inkişafını təmin etmiş, əhalinin sosial rifah halı yüksəlmiş, sahibkarlıq mühiti genişləndirilmişdir. Ötən on beş ildə Azərbaycana 236 mlrd. dollar investisiya yatırılıb və məhz buna görə də, Azərbaycan investisiya ixrac edən ölkəyə çevrilib. Son 15 il ərzində ÜDM 3,6 dəfə artıb, özəl sektorun payı 83,9%-ə çatıb. 2017-ci ildə 2,7%-lik iqtisadi artım müşahidə edilib. Ölkədə fəaliyyət göstərən sahibkarların sayı 4,2 dəfə artıb. Son 15 ildə Azərbaycanda 1,9 milyon yeni iş yeri yaradılıb. Ən mühüm məsələ isə, Prezident İlham Əliyevin, mütəmadi olaraq, bölgələrə səfər etməsi və səfərləri çərçivəsində müxtəlif təyinatlı infrastruktur obyektlərinin açılış və təməlqoyma mərasimlərində iştirakı, müəssisələrin fəaliyyəti ilə yaxından tanış olması, eləcə də, ictimaiyyətlə keçirdiyi görüşlərdə qaldırılmış məsələlərin həlli məqsədilə vəsaitin ayrılması regionların inkişafına göstərdiyi diqqətin bariz nümunəsidir.

Dövlət başçısının cəbhə bölgələrinə hər səfəri əhali arasında böyük inam yaradır

Bu günlərdə Azərbaycan Respublikasının Prezidenti, Ali Baş Komandan İlham Əliyev və Birinci Xanım Mehriban Əliyevanın Ağdam, Ağcabədi və Tərtər rayonlarına səfərləri olub. Səfərlər bir sıra sosial və iqtisadi təyinatlı obyektlərin açılışı ilə əlamətdar olub. Prezident İlham Əliyev Ağdam rayonunda əsaslı şəkildə yenidən qurulan Quzanlı-İmamqulubəyli-Orta Qərvənd-Xındırstan avtomobil yolunun açılışında iştirak edib. Prezident İlham Əliyevə yenidən qurulan, uzunluğu 5,4 kilometr olan Əfətli-Hacıuralı-Həsənخانlı avtomobil yolu barədə də məlumat verilib. Dövlət başçısına, həmçinin, Tərtər-Hindarx avtomobil yolunun 18-41-ci kilometrlik hissəsi və Ağdam-Hindarx-Ağcabədi avtomobil yolunun 23-37-ci kilometrlik hissəsində görülən yeni-



dənqurma işləri barədə də məlumat verilib.

Prezident İlham Əliyev və Birinci Xanım Mehriban Əliyeva Heydər Əliyev Fondunun təşəbbüsü ilə inşa olunan Ağdam Muğam Mərkəzinin, Kənd Təsərrüfatı Nazirliyinin Heyvandarlıq Elmi-Tədqiqat İnstitutunun tabeliyindəki "Qarabağ Atçılıq Təsərrüfatı" Məhdud Məsuliyyətli Cəmiyyətinin Qarabağ Atçılıq Kompleksinin açılışında iştirak ediblər.

Məlumat verilib ki, dövlət tərəfindən Azərbaycan atlarının şanşöhretinin özünə qaytarılması, ölkəmizdə atçılığın inkişafının təmin edilməsi üçün ciddi işlər görülür. 2007-ci ildə "Atçılıq haqqında" qanunun tətbiqi ilə əlaqədar Prezident İlham Əliyev tərəfindən müvafiq Fərman imzalanıb, atçılığın inkişafı üzrə Proqram təsdiqlənib. Prezident İlham Əliyevin "Azərbaycanda Qarabağ atı cinsinin inkişafına əlavə dəstək haqqında" 2014-cü il 19 noyabr və "Heyvandarlığın maddi-texniki təchizatının yaxşılaşdırılması ilə bağlı tədbirlər haqqında" 2015-ci il 21 avqust tarixli sərəncamları isə Qarabağ atının genofondunun qorunmasında, tarixi şöhrətinin özünə qaytarılmasında mühüm əhəmiyyətə malikdir. Dövlətimizin başçısı 2017-ci il fevralın 22-də isə bu sahə ilə bağlı daha bir Sərəncam imzaladı. Sərəncama əsasən, Qarabağ atı cinsinin damazlıq özəyinin qorunması və inkişaf etdirilməsi, bu sahədə seleksiya damazlıq işlərinin elmi əsaslarla aparılmasına şərait yaradılması istiqamətində həyata keçirilən tədbirlərin başa çatdırılması və Heyvandarlıq Elmi-Tədqiqat İnstitutunun tabeliyindəki "Qarabağ Atçılıq Təsərrüfatı" MMC-nin Atçılıq Kompleksinin tikintisi üçün Prezidentin Ehtiyat Fondundan Kənd Təsərrüfatı Nazirliyinə 2 milyon manat vəsait ayrılıb və bu gün artıq Qarabağ Atçılıq Kompleksi istifadəyə tam hazırdır. Dövlətimizin başçısı və xanımı, həmçinin, kompleksin təvəllülərində yaradılan şəraitlə də tanış oldular.

Sonra Prezident İlham Əliyev



və Birinci Xanım Mehriban Əliyeva qapalı manejdə Azərbaycanın qədim milli "Sür-papaq" atüstü oyununa baxdılar. Qeyd olundu ki, "Sür-papaq" oyunu hər birində 4-8 idmançının olduğu iki komandanın iştirakı ilə keçirilir. Bu oyun 20 dəqiqə davam edir.

Onu da vurğulamaq lazımdır ki, Prezident, Silahlı Qüvvələrin Ali Baş Komandanı İlham Əliyevin diqqət və qayğısı sayəsində ölkəmizdə idman sahəsində nailiyyətlər ildən-ildə artır. Məhz atçılığın inkişafı da dövlət başçımızın qayğısının real nəticəsidir.

Azərbaycan Respublikasının Prezidenti İlham Əliyev və Birinci Xanım Mehriban Əliyeva səfər çərçivəsində "Azərbaycan" Açıq Səhmdar Cəmiyyətinin Ağdam filialının açılışında iştirak ediblər. Bildirildi ki, bina toxuculuq emalatxanası, rəssam otağı, anbar, yeməcxana, tibb otağı, xalça satışı salonu və digər bölmələrdən ibarətdir. Emalatxanada müxtəlif ölçülü 43 dəzqahda Azərbaycan xalçaları toxunacaq. Əsasən, Ağdam, Bərdə, Beyləqan, Cəbrayıl, Füzuli, Kəlbəcər, Qubadlı, Xocalı, Laçın, Şuşa və Zəngilan rayonlarının kəndlərində toxunan tari-

xi və orijinal Qarabağ xalça çeşnilərinin toxunmasına üstünlük verilecək.

Dövlətimizin başçısı və Birinci Xanım xalçaçılarla görüşü zamanı Mehriban xanım Əliyeva müəssisədə toxunan ilk xalçanı kəsib.

Prezident İlham Əliyev və Birinci Xanım Mehriban Əliyeva Ağdam rayonuna səfəri çərçivəsində Ağcabədi rayonunun Hindarx qəsəbəsində fermer Əsmər Hüseynovaya məxsus 4 hektar pay torpağında ekilmiş pambıq sahəsi ilə də tanış olublar. Bildirilib ki, ötən il bu fermer təsərrüfatında 70 hektar sahədə pambıq ekilib və 253 ton məhsul götürülüb.

Prezident İlham Əliyev və Birinci Xanım Mehriban Əliyeva pambıqçılarla görüşüb söhbət ediblər.

Qeyd edək ki, dövlətimizin başçısının ölkədə aqrar sektorun ənənəvi sahəsi olan pambıqçılığın inkişafı ilə əlaqədar verdiyi tövsiyə və tapşırıqlara müvafiq olaraq, son illər bu sahənin dirçəldilməsi üçün mühüm addımlar atılıb. Ölkəmizdə pambıqçılığın inkişafına göstərilən dövlət qayğısı Ağcabədi rayonunda da torpaq sahiblərinin bu sahəyə marağını ildən-ildə artırır. Əgər ötən

il Ağcabədi rayonu ərazisində 9550 hektarda pambıq ekilmişdisə, bu il 10 min hektar sahədə "ağ qızıl" becərilib.

Pambıqçılar ölkəmizdə kənd təsərrüfatının bu sahəsinin inkişafına göstərilən yüksək qayğıya görə minnətdarlığını bildiriblər.

Bir məqamı da vurğulamaq lazımdır ki, ölkə Prezidenti səfər etdiyi rayonların daha yüksək səviyyədə inkişafı və əhalinin firavan yaşaması üçün Prezidentin Ehtiyat Fondundan maliyyə vəsaiti ayırması dövlətin qayğısının real nəticəsidir. Məhz bu baxımdan, ölkə Prezidenti Ağdam rayonunda əkin sahələrinin suvarma suyu ilə təminatının yaxşılaşdırılması ilə bağlı Azərbaycan Meliorasiya və Su Təsərrüfatı Açıq Səhmdar Cəmiyyətinə 2,5 milyon (iki milyon beş yüz min) manat, Ağdam rayonunun təmas xəttinə yaxın olan yaşayış məntəqələrini erməni silahlı birləşmələrinin iri-

çaplı silahlardan və artilleriya qurğularından intensiv atəşə məruz qoyması nəticəsində mülki əhaliyə dəymiş ziyanın aradan qaldırılması istiqamətində işlərin davam etdirilməsi məqsədilə Ağdam rayon icra hakimiyyətinə 3 (üç) milyon manat ayrılması haqqında verdiyi sərəncamlarıdır.

Beləliklə, Prezident İlham Əliyevin regionlara hər səfəri, o cümlədən də, cəbhə bölgələrinə səfərləri Azərbaycan xalqı qarşısında öz Prezidentlik vəzifəsini necə şəərəflə icra etdiyini bir daha nümayiş etdirir. Eyni zamanda, bu səfərlər Azərbaycan xalqının və Prezidentinin möhkəm birliyinin reallığıdır və heç şübhəsiz, kifayət qədər yüksək əhval-ruhiyyədə olan ordumuzun şücaəti Ali Baş Komandanın rəhbərliyi ilə yaxın vaxtlarda Azərbaycan öz ərazi bütövlüyünü bərpa edəcək.

Bir sözlə, ölkə Prezidenti cəbhə bölgəsinə bu səfəri ilə nümayiş etdirdi ki, Azərbaycan torpağının hər qarışı müqəddəsdir və düşməndən azad olunacaq, hər bir Azərbaycan vətəndaşı cənab Prezidentin diqqət və qayğısını öz üzərində hiss edir.

RƏFİQƏ KAMALQIZI

Heydər Əliyev Fondundan muğamın inkişafına daha bir töhfə

İlham Əliyev: “Muğam həm ədəbiyyatdır, həm musiqidir, həm də Azərbaycan dilinin saflığını qoruyan sənətdir”

Muğam sənəti Azərbaycanlılar tərəfindən milli özünüdərk və özünü eyniləşdirmənin əsasını təşkil edən başlıca mədəni dəyərlərdən biri kimi qavranılır. Azərbaycanın ənənəvi musiqisinin ən iri janrı olan muğam sənəti dünyanın hər yerində dinləyicilərin və mütəxəssislərin diqqətini geniş şəkildə özünə cəlb edib.

Müasir dövrdə özünün yeni bir inkişaf dövrünü yaşayan Azərbaycan muğamı dövlət tərəfindən qorunur və təbliğ edilir. Azərbaycan xalqının mədəni ənənələri və tarixində dərin köklərə malik olan muğam sənətinin inkişafına və təbliğinə xüsusi önəm verilir. Həm milli mədəniyyət üçün, həm də bütün bəşəriyyətin mədəniyyəti üçün Azərbaycan muğamının bədii dəyəri, onun yüksək mənalılığı 2003-



cü ildə YUNESKO kimi nüfuzlu beynəlxalq təsisat tərəfindən etiraf olunmuşdur. YUNESKO muğamı “bəşəriyyətin şifahi və qeyri-maddi irsinin şah əsərlərindən biri” elan etmişdir.

Milli-mənəvi dəyərlərin qorunması və Azərbaycan mədəniyyətinin təbliği sahəsində həyata keçirilmiş layihələr arasında Azərbaycan muğamının dünyada geniş təbliği məqsədilə Bakı şəhərində Beynəlxalq Muğam Mərkəzinin yaradılması önəmli yer tutur. Regionlarda da muğam mərkəzlərinin yaradılmasına dəstək verən Heydər Əliyev Fondunun təşəbbüsü ilə Ağcabədi-də və Füzulidə muğam mərkəzləri inşa olunmuşdur.

Bu günlərdə isə Heydər Əliyev Fondunun təşəbbüsü ilə inşa olunan Ağdam Muğam Mərkəzi istifadəyə verilib. Ağdam Muğam Mərkəzi yüksək zövqlə müasir səviyyədə inşa olunub. Burada qrim, gözlemə, texniki, inzibati, yardımçı və digər otaqlar yaradılıb. Mərkəzdə musiqi alətlərinin təmiri emalatxanası da fəaliyyət göstərəcək. Bu mərkəz-

zin konsert zalı da müasirliyi ilə seçilir. Buradakı 328 yerlik konsert zalında müxtəlif mədəni tədbirlər, o cümlədən, muğam gecələri keçirmək üçün hərətəfli şərait var. Mərkəzdəki sinif otaqlarında muğamın sirlərinə yiyələnmək üçün bütün imkanlar mövcuddur. Muğam Mərkəzinin açılışında iştirak edən Azərbaycan Prezidenti İlham Əliyev dövlətimiz tərəfindən muğam sənətinin inkişafına yönəldilmiş layihələrin icra olduğunu qeyd edib. Bildirib ki, muğam bizim milli sənətimiz, milli sərvətimizdir: “Bizim mənəvi dəyərlərimizin, Azərbaycan dəyərlərinin inkişafı, qorunması üçün ədəbiyyatımızın, musiqimizin çox böyük əhəmiyyəti var. Muğam həm ədəbiyyatdır, həm musiqidir, həm də Azərbaycan dilinin saflığını qoruyan sənətdir”.

Ölkə Prezidenti İlham Əliyev bu yaxınlarda “Azərbaycan dilinin saflığının qorunması və dövlət dilindən istifadənin daha da təkmilləşdirilməsi ilə bağlı tədbirlər haqqında” imzaladığı Fərmana ehtiyac olduğunu və bu məsələ ilə bağlı bir ne-

çə dəfə öz fikirlərini bildirdiyini diqqətə çatdırıb: “Mən bu məsələ ilə bağlı bir neçə dəfə öz fikirlərimi bildirmişəm. Bizim çox zəngin dilimiz var və Azərbaycan ədəbiyyatı bunu təsdiqləyir. Ancaq indi dünyada gədən qloballaşma prosesləri, digər proseslər istər-istəməz dilimizə də təsir edir, biz dilimizi xarici təsirdən qorumalıyıq. Bizim dilimizə lüzumsuz xarici kəlmələr lazım deyil. Bizim dilimiz o qədər zəngindir ki, istənilən fikri, istənilən məsələni ifadə etmək mümkündür. Ancaq biz görürük ki, bəzi hallarda həm kütləvi informasiya vasitələrində, həm digər sahələrdə dilimizə yad kəlmələr daxil edilir. Bunlar dilimizi zənginləşdirmir, əksinə, bəzən mövcud sözlər yeni sözlərlə əvəzlənir və mən bunun qəti əleyhinəyəm. Bu gün bu fürsətdən istifadə edərək, bir daha bildirmək istəyirəm ki, hamımız öz dilimizi qorumalıyıq. Əlbəttə, bizim incəsənətimizin ənənəvi növləri, o cümlədən, muğam sənəti bu sahədə xüsusi rol oynayır”.

Bu gün Heydər Əliyev Fondu tərəfindən Azərbaycan muğamının

inkişafı və dünyada tanınması məqsədilə müxtəlif müsabiqələr və beynəlxalq festivallar təşkil edilərək, həyata keçirilir. Prezident İlham Əliyev Heydər Əliyev Fondunun prezidenti Mehriban Əliyevanın muğama göstərdiyi qayğıyı vurğulayaraq bildirib: “Heydər Əliyev Fondunun prezidenti Mehriban Əliyevanın muğama göstərdiyi diqqət, hesab edirəm ki, bütün cəmiyyət tərəfindən yüksək qiymətləndirilir. Biz son illərdə muğamın, demək olar ki, dirçəlməsini görürük. Biz əsrlər boyu bu gözəl milli sənətimizi yaşatmışıq, inkişaf etdirmişik, ancaq son illərdə muğamın Azərbaycanda inkişafına çox böyük təkan verildi”. Belə ki, ilkin olaraq, fondun birbaşa dəstəyi ilə keçirilən və Azərbaycan muğam sənətinin inkişafına və təbliğinə böyük töhfələr verən muğam müsabiqələrini və beynəlxalq festivalları qeyd etmək lazımdır. 2005-ci ildə görkəmli Azərbaycan bəstəkarı Üzeyir Hacıbəylinin anadan olmasının 120 illik yubileyi münasibətilə Heydər Əliyev Fondu tərəfindən keçirilən muğam müsabiqəsi Azərbaycan tamaşaçıları ilə yanaşı, xaricdə yaşayan soydaşlarımız tərəfindən də razılıqla qarşılandı. Qədim muğam sənətinin qorunub-saxlanması, zəngin tarixə malik ifaçılıq sənətinin gələcək nəsillərə çatdırılması, yeni ifaçılar nəslinin yetişdirilməsi məqsədilə fond 2007-ci ildə də muğam müsabiqəsi keçirmişdir.

Bakıda Heydər Əliyev Fondunun təşəbbüsü və təşkilatı dəstəyi ilə, dünyada, ilk dəfə olaraq, “Muğam aləmi” Beynəlxalq Muğam Festivalının keçirilməsi təqdirəlayiq bir haldır. Festival çərçivəsində keçirilən Respublika Muğam Müsabiqəsi, Beynəlxalq Muğam Müsabiqəsi və Beynəlxalq Elmi Simpoziumda muğamsevərlər, elmi tədqiqatçılar və dünyanın bir çox ölkələrindən dəvət olunmuş xarici qonaqlar iştirak etmişlər.

300-dən çox ifaçının iştirak etdiyi Respublika Muğam Müsabiqəsinin qalibləri fond tərəfindən hə-

Rəsmi xronika

Prezident İlham Əliyev Azərbaycan Respublikası Prezidentinin 2015-ci il 22 may tarixli 533 nömrəli Fərmanı ilə təsdiq edilmiş “Tikinti işlərinin dayandırılması Qaydası”nda və 534 nömrəli Fərmanı ilə təsdiq edilmiş “Tikinti obyektlərinin sökülməsi Qaydaları”nda dəyişiklik edilməsi haqqında Fərman imzalayıb.

Prezident İlham Əliyev Azərbaycan Respublikası Qida Təhlükəsizliyi Agentliyinin Kollegiyasının tərkibinin təsdiq edilməsi haqqında Sərəncam imzalayıb.

Prezident İlham Əliyev Fərid Abidinbəyovun Azərbaycan Respublikasının Rumıniyada fəvqəladə və səlahiyyətli səfəri vəzifəsindən geri çağırılması haqqında Sərəncam imzalayıb. Sərəncamda qeyd edilir ki, Fərid Şamil oğlu Abidinbəyov Azərbaycan Respublikasının Rumıniyada fəvqəladə və səlahiyyətli səfəri vəzifəsindən geri çağırılırsın.

Prezident İlham Əliyevin digər Sərəncamı ilə Hüseyn Nizami oğlu Nəcəfov Azərbaycan Respublikasının Rumıniyada fəvqəladə və səlahiyyətli səfəri təyin edilib.

Prezident İlham Əliyev Azərbaycan Respublikası Neqliyyat, Rabitə və Yüksək Texnologiyalar Nazirliyinin tabeliyində İnnovasiyalar Agentliyinin yaradılması haqqında Fərman imzalayıb.

diyyə və diplomlarla mükafatlandırılmışdır. Festival çərçivəsində keçirilən beynəlxalq elmi simpoziumda isə 20-yədək ölkəni təmsil edən alimlərin 80-ə yaxın mürəzəsi dinlənmişdir. Heydər Əliyev Fondunun prezidenti Mehriban xanım Əliyevanın Azərbaycan muğam sənətinə bu diqqət və qayğısı muğamın təbliği, tədrisi, peşəkar musiqi ifaçılığının, müasir dinləyici mədəniyyətinin formalaşdırılmasında əvəzsiz rol oynayır.

2008-ci ildə, həmçinin, fondun Azərbaycan muğamına həsr olunmuş yeni nəşri - “Azərbaycan muğam ensiklopediyası” (iki cilddə) Azərbaycan, rus və ingilis dillərində nəşr edilmişdir. Azərbaycan muğam sənətinin nüfuzlu simaları dünya miqyasında Azərbaycan muğam sənətinə təbliğ edərək, bu sənəti nadir əsər tək tamaşaçılar çatdırırlar. Müasir dövrdə, demək olar ki, Azərbaycan muğamı dünyanı fəth edib. Bu sənətin qocaman, yaşlı, gənc sənətkarları hər zaman öyrənir, öz üzərlərində çalışır və Azərbaycan muğamını çoxsaylı tamaşaçıya təqdim edirlər. Belə bir sənət növü ilə hər bir azərbaycanlı qürurlanmaqda haqlıdır.

Zümrüd BAYRAMOVA

7 noyabr 2018-ci il



“Bizim həyat” layihəsi çərçivəsində abadlaşdırılan növbəti həyat sakinlərin istifadəsinə verilib



ların fasadları və giriş hissələri də tam təmir olunaraq onların istifadəsinə verilib. Həyətin ərazisindəki mövcud yaşıllıqların bərpası ilə yanaşı, əlavə olaraq 300-ə yaxın ağac və kol əkilib. Sakinlərin rahatlığının təmin edilməsi məqsədilə müşahidə kameraları quraşdırılıb, Daxili İşlər Nazirliyinin “Təhlükəsiz şəhər” avtomatlaşdırılmış idarəetmə mərkəzinin şəbəkəsinə qoşulub.

Qeyd edək ki, “Bizim həyat” layihəsi Heydər Əliyev Fondunun vitse-prezidenti, IDEA İctimai Birliyinin təsisçisi və rəhbəri Leyla Əliyevanın təşəbbüsü ilə keçirilir. Binəqədi rayonunda sakinlərin istifadəsinə verilən bu həyat layihə

IDEA İctimai Birliyinin və “Cavan” Gənclər Hərəkatı İctimai Birliyinin birgə təşkilatçılığı, Bakı şəhəri üzrə rayon icra hakimiyyətlərinin dəstəyi ilə baxımsız həyətlərin abadlaşdırılmasına yönəlmiş “Bizim həyat” layihəsi uğurla davam edir.

Noyabrın 5-də “Bizim həyat” layihəsi çərçivəsində abadlaşdırılan növbəti həyat sakinlərin istifadəsinə verilib. Yenilənən həyat Binəqədi rayonu, Azadlıq prospektində yerləşən, 3 min sakinin məskunlaşdığı 186, 188 və 194 sayılı binaları əhatə edir.

AZƏRTAC xəbər verir ki, Heydər Əliyev Fondunun vitse-prezidenti, IDEA İctimai Birliyinin təsisçisi və rəhbəri Leyla Əliyeva həyətin istifadəyə verilməsi mərasimində, o cümlədən tədbir zamanı keçirilmiş kütləvi ağacəkmədə iştirak edib.

“Bizim həyat” layihəsinin əsas məqsədi ekoloji cəhətdən təmiz və abad həyətlərin modeləşdirilməsi, yaşıllıqların bərpası, sağlam həyat tərzinin formalaşdırıl-



ması, sakinlər üçün təhlükəsiz və rahat yaşayış şəraitinin yaradılmasıdır.

Binəqədi Rayon İcra Hakimiyyətinin dəstəyi ilə həyata keçirilən “Bizim həyat” layihəsi çərçivəsində abadlaşdırılan, beş min kvadratmetr sahəsi olan həyətdə sağlamlıq imkanları məhdud insanların rahat hərəkəti, bütün yaş qrupları üzrə uşaqların inkişafı

üçün əlverişli şəraitin yaradılması məqsədilə xüsusi qurğular yerləşdirilib. Bundan əlavə, burada şahmat və futbol meydançaları, idman alətlərindən ibarət kiçik meydança salınıb, Novruz çərçibələrinin milli adət-ənənələrə uyğun qeyd edilməsi üçün tonqal sahəsi inşa olunub. Abadlaşdırılan həyətdə yoqa həvəskarları üçün də xüsusi yer ayrılıb.



Bu cür meydançaların salınmasında əsas məqsəd gənclərin sağlam həyat tərzini sürməsinə, sağlamlıqlarını möhkəmləndirməsinə, asudə vaxtlarını səmərəli keçirməsinə, o cümlədən onlarda sisteməlik idmanla məşğul olma vərdişlərinin yaradılmasına nail olmaqdır.

Sakinlərin istək və maraqları nəzərə alınaraq, çoxmənzilli bina-

çərçivəsində abadlaşdırılan altıncı həyətdir.

Sözügedən layihənin Bakının bütün rayonlarında həyata keçirilməsi nəzərdə tutulur. Bununla əlaqədar, paytaxtımızın abadlaşdırılmaya ehtiyacı olan həyətləri haqqında məlumat və tövsiyələrin IDEA İctimai Birliyinə təqdim edilməsi xahiş olunur.

Azərbaycan dünyanın 10 ən inkişafçı dövlətlərindən biridir

“Doing Business” hesabatı bir daha Prezident İlham Əliyevin rəhbərliyi ilə həyata keçirilən inkişaf siyasətinin real nəticələri qlobal miqyasda təqdir edilir



Dünya Bankının hazırladığı “Doing Business” hesabatı biznes mühitinin asanlıqla qiymətləndirilməsi üçün dünyada ən vacib və etibarlı reyting göstəricisi hesab olunur. “Doing Business” ölkələr üzrə aparılan islahatları həm dövlət, həm də çoxsaylı biznes nümayəndələrindən, habelə, məşhur konsaltinq şirkətlərindən toplanan sorğulara verilən cavablar əsasında qiymətləndirir. Aparılan islahatların yoxlanılması məqsədilə ölkələrə ayrı-ayrılıqda xüsusi ekspert missiyaları göndərilir, islahatların real praktikada tətbiqi yerində müvafiq meyarlarla araşdırılır.

Nəticədə, hər bir ölkənin həm ümumi, həm də 10 indikator üzrə xüsusi qiymət balı hesablanaraq, mövqeləri müəyyən edilir. Hesabat xarici investitorlar tərəfindən biznes mühitinə dair etibarlı mənbə kimi istinad edilən əsas reyting göstəricisi olmaqla yanaşı, digər beynəlxalq təşkilatlar tərəfindən hazırlanan hesabatlarda baza rolunu oynayır. Təsəvvüf deyil ki, Dünya Bankı tərəfindən yayılan “Doing Business 2019” hesabatında “Avropa və Mərkəzi Asiya bölgəsinə daxil olan Azərbaycan ən yaxşı təkmilləşdirmə göstəricilərinə malik 10 ölkə arasında və global səviyyədə rekord nail olaraq, səkkiz sahə üzrə islahatlar aparmaqla, 2017-2018-ci illərdə biznes fəaliyyətinin daha da asanlaşdırılmasını təmin edib” fikirləri öz əksini tapıb.

Qeyd edək ki, Dünya Bankı tərəfindən hazırlanan bu hesabatlarda Azərbaycan hər dəfə irəliləyərək doğru inamla yüksəlir. Əgər 2016-cı ildə Dünya Bankı tərəfindən hazırlanan “Doing Business 2017” hesabatında Azərbaycan 65-ci pillədə qərarlaşmışdısa, “Doing Business 2018” hesabatında 8 pillə yüksələrək, 57-ci yeri qalmışdı. 190 ölkənin biznes mühitini qiymətləndirən hesabat əsasən, Azərbaycan Avropa və Mərkəzi Asiya regionu üzrə ən inkişafçı 3 ölkədən biri sayılırdı. Məhz Prezident İlham Əliyevin güclü siyasət iradəsi və davamlı dəstəyi sayəsində aparılan kompleks iqtisadi islahatlar Azərbaycanın “Doing Business 2019” hesabatında yeni rekordla imza atması ilə nəticələnib.

Bütövlükdə, “Doing Business 2019” hesabatının 10 indikatorundan 8-i üzrə mühüm irəliləyiş qeydə alınıb. Eyni zamanda, əmək bazarının tənzimlənməsi indikatoru üzrə də aparılmış islahatlar Dünya Bankının ekspertləri tərəfindən qəbul edilib. Məlumat üçün bildirik ki, oktyabr ayının əvvəlində Dünya İqtisadi Forumu da Azərbaycanın liderliyini növbəti dəfə elan etmişdi. Təşkilatın

tamamilə yeni metodologiyaya əsasən ictimaiyyəyə təqdim etdiyi Qlobal Rəqəbətlik Hesabatında Azərbaycanın müxtəlif indikatorlar üzrə yüksək nəticələr əldə etdiyi vurğulanırdı. Qlobal trendlər nəzərə alınmaqla, hesabatın metodologiyasında dəyişikliklər o qədər dərin və əhatəli olub ki, Dünya İqtisadi Forumu bu metodologiyayı yeni nəsillə “4.0” kimi təqdim edib. Bu isə, onu deməyə əsas verir ki, “Qlobal Rəqəbətlik Hesabatı-2018/2019” yeni dövrün ilk hesabatıdır. Belə ki, əvvəlki illərdən fərqli olaraq, hesabatın metodologiyası ciddi şəkildə dəyişdirilərək, yeni indikatorlar daxil edilib. Ümumilikdə, əvvəlki hesabatın 114 indikatorundan 84-ü (74 faizi) çıxarılıb, 68 yeni indikator isə daxil edilib. Beləliklə, hesabatda mövcud 98 indikatorun 70 faizi tamamilə yenidir. Azərbaycan Qlobal Rəqəbətlik Hesabatının yeni metodologiyası əsasında ilk dəfə qiymətləndirilib. Hesabatın 12 əsas sütun indikatorundan 7-si üzrə ölkəmizin mövqeləri əhəmiyyətli dərəcədə yaxşılaşıb. Azərbaycan hesabatda dünyada sosial bərabərliyin ən yüksək səviyyədə təmin olunduğu ölkə kimi vurğulanıb. Azərbaycan əhalinin elektrikle təchizatı səviyyəsinə görə maksimal 100 faiz bal almaqla, dünyada ilk pilləyə yüksəlib.

Hesabat əsasən, Azərbaycan dünyanın 140 ölkəsi arasında biznesin dinamikliyi reytingi üzrə 31-ci yerdə qərarlaşıb. Eləcə də, bir çox göstəricilər üzrə Azərbaycan dünya ölkələri arasında qabaqcıl yerlərə sahib olub. Belə ki, ölkəmiz tənzimləmələrdə qanunların effektivliyi göstəricisi üzrə 22-ci, dövlət tənzimləmələrinin iqtisadiyyata yükünlüyünün azlığına görə 12-ci, hökumətin gələcəyə yönəldilmiş fəaliyyətinə görə 20-ci, dəmir yolu xidmətlərinin səviyyəsinə görə 17-ci, dəniz limanlarının xidmət səviyyəsinə görə 29-cu, internet istifadəçilərinin sayına görə 36-cı, əhali arasında rəqəmsal verdişlərə görə 15-ci, sahibkarlıq riskinin azlığına görə 21-ci yerdə qərarlaşıb.

Bir sözlə, göründüyü kimi, milli iqtisadiyyatın əsas inkişaf istiqamətlərini müəyyənləşdirən müstəqil Azərbaycan dünya düzənində özünəməxsus mövqeyini daim möhkəmləndirir. Ümumiyyətlə, çox doğru olaraq, Azərbaycan iqtisadiyyatı inklüziv iqtisadiyyat kimi səciyyələndirilir. Başqa sözlə desək, Prezident İlham Əliyevin nümayiş etdirdiyi siyasət iradəyə uyğun olaraq, ölkəmizdə güclü iqtisadi inkişaf dərin məzmunlu sosial siyasətlə tamamlanır. Həyata keçirilən uğurlu iqtisadi islahatlar, reallaşan sosial-iqtisadi layihələr, onu deməyə əsas verir ki, Azərbaycan daim liderliyini qoruyub-saxlayacaq.

“Səs” Analitik Qrupu

Ukrayna saytında “Bir kəmə - Bir yol” layihəsində Azərbaycanın əhəmiyyətinə dair geniş məqalə dərc edilib

Azərbaycanın Ukraynadakı səfiri Azər Xudiyevin Ukraynanın nüfuzlu “lb.ua” saytında “Çin-Azərbaycan-Gürcüstan-Ukrayna: “Bir kəmə - Bir yol” layihəsi çərçivəsində əməkdaşlığın perspektivləri” sərəföhəli geniş məqaləsi dərc olunub.

AZƏRTAC xəbər verir ki, məqalədə qeyd olunur ki, “Bir kəmə - Bir yol” layihəsi çərçivəsində “Cənub Qaz Dəhlizi” enerji layihəsi və Avropa-Qafqaz-Asiya və Çin-İran-Avropa nəqliyyat marşrutlarının həyata keçirilməsi xüsusi əhəmiyyət kəsb edir. Bu marşrutlar müxtəlif tranzit axınlarını Azərbaycanın ərazisində vahid sistemə birləşdirməyə imkan verir.

Bu baxımdan Azərbaycan bu layihənin kontekstində Cənubi Qafqazda geosiyasi və nəqliyyat mərkəzidir. “Bir kəmə - Bir yol” layihəsində iştirak edən bütün ölkələri özündə birləşdirən prosesdə Azərbaycan özü mühüm və həlledici geosiyasi, siyasi, mədəni və nəqliyyat məkanına çevrilir. Çünki müxtəlif tranzit marşrutlarını birləşdirərək və geosiyasi bir mərkəz rolunu oynayaraq, ölkəmiz bu marşrutları müxtəlif istiqamətlərdə genişləndirə bilər. Bu baxımdan Azərbaycan “Bir kəmə - Bir yol” layihəsi çərçivəsində Şərqi Avropa ölkələri üçün ən cəlbedici ölkədir. Ekspertlər ölkəmizin mədəni əməkdaşlıqda maraqlı olan bütün dövlətlər üçün təhlükəsiz, sabit və etibarlı tərəfdaş olduğunu qeyd edirlər.

Qeyd edək ki, Çin dövlət başçısı Si Cinpin “Bir kəmə - Bir yol” iqtisadi inkişaf strategiyasını 2013-cü ildə elan edib. Çin ilə Avrasiya və Afrika ölkələri, o cümlədən qədim İpək Yolu üzərində yerləşən dövlətlər arasında qarşılıqlı əlaqənin inkişafına və ticari-iqtisadi əməkdaşlığın inkişafı ilə bağlı müvafiq infrastruktur yaradılmasına yönəlmiş bu strategiya iki mühüm inkişaf istiqamətini əhatə edir: “İpək Yolu İqtisadi Kəməri” və “Dəniz İpək Yolu”. Söhbət malların güzəştli şərtlərlə Şərqdən Qərbə göndərilməsi üçün ticarət dəhlizlərinin yaradılmasından gedir.


Azərbaycan Çinin bu strategiyasını dəstəkləyən ilk ölkələrdən biridir. Prezident İlham Əliyevin 2015-ci ilin dekabrında Çin dövlət səfəri çərçivəsində “İpək Yolu İqtisadi Kəməri”nin yaradılmasının birgə təşviqinə dair Anlaşma Memorandumu imzalanıb. Bundan başqa, 2017-ci il oktyabrın 30-da istifadəyə verilən və Avropa ilə Asiya arasında ən qısa dəmir yolu əlaqəsini təmin edən Bakı-Tbilisi-Qars dəmir yolu, habelə Bakı limanı Çinin “Bir kəmə - Bir yol” strategiyasının həyata keçməsinə əhəmiyyətli rola malikdir.

Möhsün Nağısoylu: Azərbaycan dilinin inkişafı və qorunması istiqamətində bir çox əhəmiyyətli sənədlər qəbul edilib

“Azərbaycan Prezidenti İlham Əliyevin imzaladığı “Azərbaycan dilinin saflığının qorunması və dövlət dilindən istifadənin daha da təkmilləşdirilməsi ilə bağlı tədbirlər haqqında” Fərmanı ana dilimizə olan diqqətin daha bir nümunəsidir. Fərmana əsasən, Azərbaycan Respublikasının dövlət dilinin tətbiqinə nəzarət edən, kütləvi informasiya vasitələrində, internet resurslarında və reklam daşıyıcılarında ədəbi dil normalarının qorunmasını təmin edən, dövlət büdcəsindən maliyyələşən “Azərbaycan Respublikasının Dövlət Dil Komissiyası yanında Monitorinq Mərkəzi” publik hüquqi şəxs yaradılacaq. Bu fikirləri Azərbaycan Milli Elmlər Akademiyasının Dilçilik İnstitutunun direktoru Möhsün Nağısoylu deyib.

M.Nağısoylu bildirdi ki, ana dili bizim varlığımız, milli kimliyimizdir. Onun sözlərinə görə, ana dilimizin inkişafı və qorunması istiqamətində bir çox əhəmiyyətli sənədlər qəbul edilib. Dövlət dilinin həyatın hər bir sahəsində qeyd-şərtsiz işləliyi genişləndirilməsini və saflığının qorunmasını nəzərdə tutan sənədlər ölkədə dövlət dilinin tətbiqinin normativ-hüquqi əsaslarını və icra mexanizmini tam müəyyən edib.

“Bütün bunlar Azərbaycan dilinə, məhz dövlətçiliyin əsas atributlarından biri kimi yavaş-yavaş bəzən nümunəsi, dövlətin yüksək diqqət və qayğısının aydın təzahürüdür. Atılan addımlar, ədəbi dilin daha da zənginləşməsi və tətbiq dairəsinin genişlənməsi baxımından, son dərəcə əhəmiyyətli olub. Azərbaycan Prezidenti İlham Əliyevin “Azərbaycan dilinin saflığının qorunması və dövlət dilindən istifadənin daha da təkmilləşdirilməsi ilə bağlı tədbirlər haqqında” Fərmanı da bu baxımdan böyük önəm kəsb edir. Müasir Azərbaycan dili mükəmməl qrammatik quruluşa, zəngin lüğət tərkibinə və ifadə vasitələrinə malikdir. Fərmandə vurğuladığı kimi, televiziya və radio kanallarında, internet resurslarında, mətbu nəşrlərdə və reklam daşıyıcılarında ədəbi dil normalarının pozulması, leksik və qrammatik qaydalara əməl edilməməsi, məişət danışığından istifadə olunması, əcnəbi söz və ifadələrin yersiz işlədilməsi az qala adi hala çevrilib. Bu sahədə hüquqi tənzimləmənin və daimi nəzarətin olmaması dil pozuntularının azaldılması və aradan qaldırılması istiqamətində tədbirlər həyata keçirməyə imkan vermirdi. Məhz belə bir zamanda, Fərmanın imzalanması təqdirəlayiqdir. Azərbaycan Respublikasının Dövlət Dil Komissiyası yanında Monitorinq Mərkəzinin yaradılması da bəzi radio və televiziya kanallarının aparıcılarının dilimizə saflığının qorunmasına riayət etməsinə səbəb olacaq Monitorinq Mərkəzinin yaradılması mövcud nöqsanların aradan qaldırılmasında əhəmiyyətli təsir göstərəcək”-deyə, direktor qeyd edib.



Китай-Азербайджан-Грузия-Украина: перспективы сотрудничества в рамках проекта «Один Пояс, Один Путь»

В последнее время все большее число политиков и экспертов признают, что процессы глобальной геополитической трансформации должны иметь объединяющую их конкретные тренды. Пока, в основном, преобладает тенденция к управленному хаосу. На фоне этого создание нового мирового порядка является главной задачей для политический лидеров. И поэтому любые формы проявления политической мудрости и конструктивизма воспринимаются как возможность спасения всего человечества.

Азәр Худиев Чрезвычайный и Полномочный посол Азербайджана в Украине

Facebook Twitter Google+



В 1994-м году бывший президент Азербайджана Гейдар Алиев, выступая на 49-й сессии Генеральной Ассамблеи ООН, отметил, что в системе международных отношений происходит

7 noyabr 2018-ci il

Multikulturalizm əsrlərə söykənən dəyər olaraq dövlət siyasətinin prioritet istiqamətlərindəndir

Yirmi birinci yüzillikdə sürətlə inkişaf edən Azərbaycanın sosial, iqtisadi, siyasi və mədəni sahələrdə əldə etdiyi yüksək göstəriciləri böyük uzaqgörənliklə hazırlanmış inkişaf strategiyasının uğurlu tətbiqinin nəticəsidir. Bu gün müstəqil Azərbaycanın beynəlxalq aləmdə iqtisadi və siyasi mövqeyini daha da möhkəmləndirməsi, dünyanın nüfuzlu təşkilatlarının Azərbaycanın mövqeyini dəstəkləyən qərar və qətnamələr qəbul etməsi ölkəmizi dünyada demokratik, qüdrətli və öz sözünü deməyə qadir olan ölkə kimi tanınmasından irəli gəlir.



TÖHFƏLƏRİNİ VERİR

Azərbaycan multikultural bir dövlətdir. Azərbaycanda multikulturalizm ənənələrinin qorunub-saxlanması, daha da inkişaf etdirilməsi və geniş təbliğ olunması məqsədilə 2016-cı ilin Azərbaycan Respublikasında "Multikulturalizm İli" elan edilməsi haqqında Azərbaycan Respublikası Prezidentinin imzaladığı Sərəncamı ölkəmizdə multikultural mühitə olan münasibətin daha bir real ifadəsinə çevrildi. Tarixi İpək Yolunda yerləşən Azərbaycan ayrı-ayrı millətlərin və konfessiyaların nümayəndələrinin sülh, əmin-amanlıq, qarşılıqlı anlaşma və dialoq şəraitində yaşadığı diyardır və ölkəmizdə multikulturalizm-alternativi olmayan həyat tərzinə çevrilir.

Prezident İlham Əliyevin rəhbərliyi ilə reallaşdırılan Ümummilli inkişaf strategiyası hər bir sahənin paralel inkişafını ən yüksək səviyyədə təmin edib və bu, davam etməkdədir. Azərbaycan sabitlik adası, dinamik inkişafda olan ölkə kimi nüfuz sahibdir. Azərbaycan xalqı sülh, əmin-amanlıq şəraitində yaşayırdı və yaşayır. "Ölkəmizdə sabitliyin mənbəyi xalqımızın iradəsidir, xalqımızın seçimidir" - deyən Azərbaycan Prezidenti İlham Əliyev çıxışlarının birində bildirdi ki, bu gün ölkəmizin dünya miqyasında sabitliyi ilə seçilən ölkələrdən birinə çevrilib: "Əlbəttə ki, gördüyümüz bütün bu işləri dünya kontekstindən ayırmaq mümkün deyil. Dünyada və bölgədə gedən təhlükəli proseslərə fikir verərkən, bir daha görürük ki, Azərbaycan öz yoluna sadıqdır, müstəqillik, inkişaf yolu ilə gedir və biz çalışmışıq və çalışacağıq ki, bundan sonra da ölkəmizi, xalqımızı mümkün olan risklərdən qoruyaq, öz müstəqil yolumuzu təmin edək. Artıq tarix və ətrafda baş verən hadisələr göstərir ki, bizim seçdiyimiz yol yeganə düzgün yoldur".

Ötən 15 il ərzində Azərbaycan Prezidenti İlham Əliyev tərəfindən imzalanan sərəncamlar, fərmanlar iqtisadi islahatları daha da dərinləşdirdi, iqtisadi sabitlik qorundu və ölkəmiz bir çox əhəmiyyətli layihələri reallaşdırdı. Sosial siyasətin uğurla həyata keçirilməsinin məntiqi nəticəsi olaraq, vətəndaşların maddi rifah halı yaxşılaşdırılıb, sosial müdafiə və təminat sistemi gücləndirilib, sosial tələbatlar və ehtiyaclar yüksək səviyyədə ödənilib. İnsanların sağlamlığının qorunması, təhsilin inkişafı da prioritet məsələ kimi diqqətdədir. Azərbaycanda səhiyyənin, təhsilin inkişafına, bu və ya digər sahələrin maddi-texniki bazasının gücləndirilməsinə diqqət artır.

Bu gün, tam cəsarətlə demək olar ki, ölkəmizdə aparılan müstəqil dövlət quruculuğu prosesində iqtisadi islahatların və inkişafın Azərbaycan modeli yaranıb. Bu model əsasında uğurla həyata keçirilən və yeni çalarlarla zənginləşdirilən sosial-iqtisadi siyasətin nəticələri Azərbaycanın həm də beynəlxalq imicinin və dövlət müstəqilliyinin daha da möhkəmləndirilməsinə gətirib çıxarıb. Həyata keçirilən çoxtərəfli və balanslaşdırılmış xarici siyasət nəticəsində, Azərbaycan regionun ən güclü və nüfuzlu dövlətinə çevrilib. Azərbaycan bütün istiqamətlər üzrə böyük uğurlara imza atıb.

AZƏRBAYCAN TOLERANTLIQ ƏNƏNƏLƏRİNİN GÜCLƏNMƏSİNƏ

İSLAM HƏMRƏYLİYİNİN BƏRQƏRAR OLMASINDA AZƏRBAYCAN ÖZÜNƏMƏXSUS MÖVQEYİNİN MÖHKƏMLƏNDİRİLMƏSİNİ TƏMİN EDİR

Əsrlər boyu islam sivilizasiyasının əsas mərkəzlərindən biri olan Azərbaycan islam dininin yayılmasında və eyni zamanda, Müsəlman İntibahının bərqərar olmasında mühüm rol oynayıb. Dinlə bağlı sərt qadağaların mövcud olduğu Sovet dövrü Azərbaycanında cəmi 17 məscid fəaliyyət göstərirdi halda, hazırda onların sayı 2000-i ötüb keçib. Ölkəmizin paytaxtında Cənubi Qafqazın ən möhtəşəm məbədi Heydər Məscidi inşa edilib. Bütün bu və ya digər amillərlə yanaşı, Azərbaycan İslam Əməkdaşlıq Təşkilatının, İSESKO-

nun, həmçinin, müsəlman ölkələrini birləşdirən digər mötəbər qurumların üzvü seçilib.

Müasir dövrümüzdə ölkəmizdə islami dəyərlər, multikulturalizm məktəbi, tolerantlıq yeni dövrünü yaşayır. Azərbaycanın bu dəyərlərindən bütün dünya örnək götürməlidir. Çünki dünyada terror, ksenofobiya və irqçiliklə bağlı insani dəyərlərə yad olan "dəyərlər" hücumu keçdiyi zamanda, belə nümunənin coğrafi miqyasının genişlənməsi mütləqdir.

Bu gün ölkəmizdə, eləcə də, dünya ölkələrində multikulturalizminin təbliği ilə bağlı görülən işlərin miqyası gündəndən artmaqdadır. Oğuzda, İsmayıldada, Qaxda multikulturalizm ideyalarının çarçısı olan Bilik evləri, İsmayıldada Bakı Beynəlxalq Multikulturalizm Mərkəzinin nümayəndəliyi açılıb. Bakı Beynəlxalq Multikulturalizm Mərkəzi xaricdə öz fəaliyyət sferasını da gündəngünə genişləndirir. Hazırda mərkəzin Almaniyada, Portuqaliyada, İtaliyada, Rusiyada, İsrail və Qazaxıstanda filialları fəaliyyət göstərir. Bu, o deməkdir ki, artıq dünya ölkələrində Azərbaycanın multikultural dəyərləri daha geniş şəkildə təbliğ və təşviq edilir. Azərbaycan həqiqətlərinin, xüsusilə də, Ermənistan-Azərbaycan, Dağlıq Qarabağ münəfiqi ilə bağlı həqiqətlərin və təcavüzkar Ermənistanın işğalçı siyasətinin dünya ictimaiyyətinə çatdırılması istiqamətində də bu filialların rolu müstəsna. Azərbaycan dünyaya öz mesajını çatdırmaqla bilir.

Bütün bunlarla yanaşı, Beynəlxalq Multikulturalizm Mərkəzinin xarici ölkə universitetlərində "Azərbaycan multikulturalizmi" fənninin tədrisi layihəsi çərçivəsində "Azərbaycan multikulturalizmi" fənni də tədris olunur. Video və fotoslaydları nümayişilə keçirilən dərslərdə tələbələrə ölkəmizdə əsrlərdən bəri mövcud olan multikultural durum, Azərbaycan multikulturalizminin spesifik xüsusiyyətləri haqqında ətraflı məlumat verilir. Eyni zamanda, multikulturalizmin Azərbaycanın dövlət siyasətində prioritet istiqamət olduğu diqqətə çatdırılır.

Azərbaycan multikulturalizmi və tolerantlığının təbliği istiqamətində fəaliyyət daha da genişlənir.

Nəzakət ƏLƏDDİNQIZI

"Biz bunu səmərəli şəkildə xərcləməliyik"

Təhsil sahəsində çox ciddi islahatlar həyata keçirilməlidir. Universitetlərin özəlləşdirilməsi, mövcud universitetlərin genişləndirilməsi istiqamətində işlər aparılmalıdır. Belə olan təqdirdə onlar geniş maliyyə vəsaitləri ilə özlərini təmin edə bilərlər". SİA-nın xəbərinə görə, bunu deputat Asim Mollazadə parlamentdə büdcə zərfinin müzakirələri zamanı çıxış edərkən deyib. Dünyanın heç bir ölkəsində kinematoqrafiyaya dövlət büdcəsində vəsaitin ayrılmadığını dilə gətirən deputat söyləyib ki, lakin iş adamlarının dəstəyi ilə gözəl kinolar çəkilib.

Heydər Əliyev Fondunun dəstəyi ilə ABŞ-da, Avropanın bir sıra ölkələrində bir sıra layihələr həyata keçirildiyini xüsusi vurğulayan A.Mollazadə qeyd edib ki, Fond Azərbaycan təhsilinin, mədəniyyətin inkişafı üçün xeyirli, səmərəli işlər görür: "Biz məmurların, müvafiq qurumların sayını azaltmaqla daha çox vəsait əldə edə bilərik. Azərbaycan xalqı ona görə islam və türk dünyasının lideri olub ki, bizə tanrı tərəfindən neft verilib və əsrin əvvəllərində mədəniyyətimizi, təhsilimizi inkişaf etdirə bildiyik. Bu dəfə də neft var. Ancaq biz bunu səmərəli şəkildə xərcləməliyik".

Bəhruz Quliyev: "Prezidentin Fərmanı ana dilimizin qorunmasına diqqət və qayğının bariz nümunəsidir"

“Ana dili hər bir xalqın qürur mənbəyidir və heç şübhəsiz dil milletin varlığının əsas şərtlərindən, göstəricilərindən biridir. Xalqımızın varlığını yaşadan Azərbaycan dili neçə yüz illərdir ki, onun milli, mənəvi mövcudluğunu qoruyub saxlayır. Zaman-zaman Azərbaycanın düşünən beyinləri, ziyalları ana dilini xalqın yaşaması üçün ən mühüm atribut hesab edib, özünün bu dəyərli milli sərvətini kənar dillərin təsirindən qoruya bilib, inkişafına öz töhfələrini veriblər. Bu gün də dilimizin təkmilləşdirilməsi və inkişafı naminə mühüm addımlar atılmaqdadır". Bunu SİA-ya açıqlamasında "Səs" Media Qrupunun rəhbəri, analitik Bəhruz Quliyev deyib.



B.Quliyev bildirib ki, Azərbaycan xalqının Ümummilli Lideri Heydər Əliyev və Prezident İlham Əliyev tərəfindən imzalanan Fərman və sərəncamlar dilimizin hüquqi statusunu, onun işlənməsi, qorunması və inkişafı üçün zəruri olan tədbirləri müəyyənləşdirib, ana dilinə dövlət qayğısının artırılması, dilçilik sahəsində fundamental və tətbiqi araşdırmaların keyfiyyətinin yaxşılaşdırılması üçün əlverişli şərait yaradıb: "Elə "Azərbaycan dilinin saflığının qorunması və dövlət dilindən istifadənin daha da təkmilləşdirilməsi ilə bağlı tədbirlər haqqında" Azərbaycan Respublikası Prezidentinin Fərmanı mükəmməl qrammatik quruluşa, zəngin lüğət tərkibinə və ifadə vasitələrinə malik Azərbaycan dilinin tətbiqi sahəsində hüquqi tənzimləmənin və daimi nəzarətin təmin edilməsi, mövcud nöqsanların və pozuntularının aradan qaldırılması məqsədi daşıyır. Məhz bu Fərman Azərbaycan Respublikasının Prezidenti cənab İlham Əliyevin ana dilimizin təbii, təbliği, onun saflığının qorunması və inkişafına diqqət və qayğısının bariz nümunəsidir".

Analitik dövlətin Azərbaycan dilinə olan diqqət və qayğısı ilə yanaşı ana dilindən müxtəlif sahələrdə istifadə zamanı ortaya çıxan problemlərdən də danışib. O, qeyd edib ki, Azərbaycan dilinin imkanlarından yetərincə və düzgün istifadə edilməməsi halları da geniş yayılıb: "Məsələn, hazırda cəmiyyətimizdə, dövlət orqanlarında, KİV-lərdə ana dilindən istifadə sahəsində müəyyən nöqsanlar var. Çox təəssüflərsən ki, bir sıra hallarda ədəbi dilin normalarına, leksik və qrammatik qaydalara əməl edilmir. Bəzi televiziyalarda, radiolarda məişət danışığından istifadə olunur, əcnəbi söz və ifadələr yersiz işlədilir. Bu mənada haqlı olaraq da ictimaiyyət bu cür hallara qarşı kəskin münasibətini ortaya qoyur".

"Mövcud vəziyyət bu sahədə hüquqi tənzimləmənin və daimi nəzarətin həyata keçirilməsini tələb edir" - deyən Bəhruz Quliyev əlavə edib ki, Prezidentin Fərmanı ilə yeni yaradılacaq Azərbaycan Respublikasının Dövlət Dil Komissiyası yanında Monitoring Mərkəzi publik hüquqi şəxs Azərbaycan dilinin təbiiqinə nəzarət, kütləvi informasiya vasitələrində, internet resurslarında və reklam daşıyıcılarında ədəbi dil normalarının qorunmasını təmin edəcək: "Düşünürəm ki, yeni yaradılacaq fəaliyyətini yüksək səviyyədə həyata keçirəcək, bu sahədəki problemlərin aradan qaldırılmasına öz töhfəsini verəcək. İnanıram ki, yeni qurum ədəbi dilin normalarının kobud şəkildə pozulması, leksik və qrammatik qaydalara əməl edilməməsi, məişət danışığından istifadə olunması, əcnəbi söz və ifadələrin yersiz işlədilməsi hallarının aradan qaldırılması üçün təsirli tədbirlər görəcək. Və əlbəttə ki, bu işdə KİV-lərin də üzərinə müəyyən öhdəlikləri düşür. Ona görə də, media da mövcud neqativ halların aradan qaldırılması üçün məqsədyönlü tədbirlər həyata keçirməlidir".



Ölkəmiz multikulturalizm və tolerantlığın mərkəzinə çevirilib

Mənəvi Dəyərlərin Təbliği Fondunun icraçı direktoru Mehman İsmayilovun yap.org.az-a müsahibəsi

- Mehman müəllim, sivilizasiyalararası dialoqa böyük töhfələr verən Azərbaycan eyni zamanda, dünyada tolerant ölkə kimi tanınır.

Sivilizasiyalararası münasibətlər və dialoq, eləcə də tolerantlıq mühitinin formalaşması üçün müəyyən amillər olmalıdır. Azərbaycanda tarixən həm coğrafi baxımdan, həm də sosial-mədəni cəhətdən həmin amillər mövcud olub. Belə ki, coğrafi baxımdan tarixi İpək Yolunun üstündə və Şərqlə Qərbin kəsişdiyi yerdə yerləşməyimiz, sosial-mədəni cəhətdən isə ərazimizdə bir çox dinlərin mövcud olması, mədəniyyətlərin qurulması sivilizasiyalararası dialoq və tolerantlıq mühitinin yaranmasına gətirib çıxarmışdır. Ənənə şəklində nəsilərdən nəsilə ötürülən bu mühit bu gün artıq müstəqil və müasir Azərbaycan dövlətinin siyasətində prioritet istiqamətlərdən biridir. Dövlət başçısı cənab İlham Əliyevin apardığı uğurlu siyasət nəticəsində mədəniyyətlər və dinlərarası qarşıdurmaların artdığı dövrümüzə müxtəlif mədəniyyətlərin qovşağında yerləşən müstəqil ölkəmiz multikulturalizm və tolerantlığın mərkəzinə çevirilib. Öz ənənə və dəyərlərini qoruyaraq müasir dünyaya inteqrasiya edən ölkəmiz üçün bu siyasət mühüm əhəmiyyət kəsb edir. Bunun nəticəsində biz həm öz tarixi mirasımıza sahib çıxırıq, həm də dünyada sülh, mədəniyyətlər və dinlərarası dostluq münasibətlərinin inkişafında aktiv rol oynayırıq.

- Azərbaycan xalqı zəngin milli-mənəvi dəyərlərə sahibdir. Bu dəyərlərin qorunması və təbliği edilməsinin əhəmiyyəti nədən ibarətdir?

Milli-mənəvi dəyərlərimiz bizi biz edən, bizim bir xalq kimi kimliyimizi təsdiqləyən vəsiqəmizdir. Bir xalqın və ya bir ölkənin digər xalqlar və ölkələr arasındakı yeri həm də onun milli-mənəvi dəyərləri ilə ölçülür. Xalqımız zəngin dəyərlərə sahibdir. Bu dəyərlərin qorunması və təbliği əlbəttə ki, çox mühüm məsələdir. Hər şeydən əvvəl bu bizim milli kimliyimiz, varlığımız və mədəniyyətimizlə bağlıdır. Dəyərlərimizi qorumaq kimliyimizi qorumaq, onları təbliğ etmək isə mədəniyyətimizin təbliği deməkdir. Müasir dünyada kimliklərin, mədəniyyətlərin və dəyərlərin təbliği və tanınması üçün imkanlar daha genişdir və biz bu imkanlardan maksimum dərəcədə istifadə etməliyik.

- Bu yaxınlarda Mənəvi Dəyərlərin Təbliği Fondunun fəaliyyətə başlamasının 1 ili tamam oldu. Məlumdur ki, Fondun əsas vəzifələrindən biri müxtəlif sosial layihələrin həyata keçirilməsindən ibarətdir. Fond bu istiqamətdə nə kimi işlərə imza atıb və qarşıda hansı vəzifələr dayanır?

Fond 2018-ci ilin əvvəllərindən başlayaraq fəaliyyət göstərməyə başlayıb. Fondun gördüyü ilk işlərdən biri dini qurumların vətəndaşların dini etiqad azadlığının təmin olunması sa-



həsində fəaliyyətlərinin həyata keçirilməsinə dəstək olmuşdur. Belə ki, Qafqaz Müsəlmanları İdarəsinin rəsmi müraciətinə əsasən QMI tərəfindən rəsmi təyin olunan bütün imam, imam müavini və müəvəllilərə aylıq maddi dəstək verilməkdədir. Hazırda Azərbaycanın hər bir bölgəsində fəaliyyət göstərən və QMI tərəfindən rəsmi təyin olunan 1060-dan yuxarı din xadimlərinə Fond tərəfindən hər ay maddi dəstək göstərilir. Biz mənəvi dəyərlərimizin təbliği, dini maarifləndirmə işinə geniş yer ayırıq. Yerlərdə bu mövzularda çoxsaylı seminar və müşavirələr təşkil etmişik və bu tədbirlər hal-hazırda da davam edir. Eyni zamanda Fond tərəfindən dini icmaların dini radikalizm, dini fanatizm və xurafat əleyhinə layihələri də maliyyələşdirilir.

Fondun sifarişləri ilə mənəvi dəyərlərimizi təbliğ edən sənədli filmlər və video çarxlar hazırlanır. İlin sonunadək mənəvi və dini dəyərlərimizlə bağlı mütəxəssislərimiz tərəfindən yazılan müxtəlif kitab və kitabçalarımız nəşr olunacaqdır. ASAN radioda hər həftə Fondun maliyyələşdirdiyi "Mənəvi dəyərlərimiz" adlı veriliş efirə gedir.

Bu il Ramazan ayında respublikamızın müxtəlif bölgələrində şəhid ailələri və Qarabağ əlilləri üçün iftar süfrələri təşkil olunub, Ramazan və Qurban bayramlarında bezi şəhid ailələrinə ərzaq yardımları göstərilmişdir. Sentyabr ayında Fondumuz tərəfindən Bilik Fondu ilə birgə cəbhəyanı bölgədə (Cocuq Mərcanlı, Fizuli, Ağdam, Tərtər, Laçın, Ağcabədi rayonlarında) məktəbə gedəcək 100 nəfər birinci sinif şagirdinə məktəbli forması və çantalar hədiyyə olunub. Hal-hazırda jurnalistlər arasında mənəvi dəyərlərimizlə bağlı müsabiqə təşkil edilmişdir və bu müsabiqə noyabr ayının sonunda başa çatacaq. İlin sonunadək müxtəlif istiqamətlərdəki layihə və tədbirlərimiz davam edəcək.

Gələn il fəaliyyətlərimizi daha da genişləndirmək istəyirik. Aidiyyəti qurum və təşkilatlarla birgə fəaliyyətdə maraqlıyıq. Ailə, dini, əxlaqi, ictimai və s. dəyərlərimiz, adət-ənənələrimiz, tariximiz və digər sahələrdə layihələr həyata keçirməyi düşünürük.

- Bu gün gənc nəsillərdə mənəvi dəyərlərimizin təbliği cəmiyyətimizi düşündürən aktual məsələlərdən biridir. Mənəvi Dəyərlərin Təbliği Fondu bu istiqamətdə nə kimi layihələr həyata keçirməyi nəzərdə tutur?

Gənclərin milli ruha sahib və müasir düşüncəyə malik olmaları çox vacibdir. Milliliyə bağlı qalaraq müasirləşmək lazımdır. Fondumuzun fəaliyyətində gənclər arasında dəyərlərimizin təbliği mühüm yer tutur. Biz bu il Azərbaycanın müxtəlif bölgələrindən olan Fondumuzun könüllüləri üçün Yay Məktəbi təşkil etdik. Burada gənclərə milli-mənəvi dəyərlərimizlə bağlı müxtəlif mühazirələr oxundu. Tarixi abidələrimizi ziyarət etdik. Bakıda, digər şəhər vərəyonlarda gənclərimizin iştirakı ilə çoxsaylı seminar və konfranslar keçiririk. Həmin tədbirlərə ekspertlər cəlb olunur və onlar eyni zamanda gənclərin mövzuya bağlı suallarını cavablandırır. Həmçinin Təhsil Nazirliyi ilə birgə Bakı məktəbliləri arasında mənəvi dəyərlərimiz mövzusunda inşa-yazı müsabiqəsi təşkil etdik. Gələcəkdə gənclərlə bağlı daha maraqlı layihələr həyata keçirmək niyyətindəyik.

- Mehman müəllim, bildiyimiz kimi, Azərbaycan mütəbər beynəlxalq tədbirlərə ev sahibliyi edir. Bir neçə gün öncə VI Bakı Beynəlxalq Humanitar Forumu da buna sübutdur. Sizin, bu tipli mütəbər beynəlxalq tədbirlər mənəvi dəyərlərimizin təbliğində nə dərəcədə rol oynayır?

Ölkəmizdə keçirilən beynəlxalq tədbirlərin sayı ildən il artmaqdadır. Bir müddət əvvəl təşkil olunan VI Bakı Beynəlxalq Humanitar Forumu Azərbaycanın bu sahədə getdikcə artan əhəmiyyətini göstərir. Cənab Prezident İlham Əliyevin də vurğuladığı kimi Azərbaycan beynəlxalq humanitar əməkdaşlığın dərinləşməsi üçün çox önəmli ölkəyə çevrilmişdir. Bu cür beynəlxalq tədbirlərin keçirilməsi bizim ən böyük mənəvi dəyərlərimizdən biri olan müstəqilliyimizin təzahürüdür. Ölkəmizdə beynəlxalq konfranslar, forumlar və digər tədbirlərin keçirilməsi müstəqilliyimizin daha da möhkəmləndiyini və inkişaf etdiyini göstərir. Belə tədbirlər həm də xalqımıza məxsus dəyərlərin dünyada daha çox tanınmasına xidmət edir. Biz bu tədbirlər vasitəsilə öz dəyərlərimizi də dünya ictimaiyyətinə çatdırmaq imkanı əldə edirik. Bu sahədə aparılan uğurlu işlər ölkəmizə olan marağın hər keçən gün artmasına səbəb olur.

“Azərkosmos” Beynəlxalq Astronavtika Federasiyasına üzv olub



“Azərkosmos” ASC dünyada kosmik sahə üzrə nüfuzlu tədbirlərindən hesab olunan 69-cu “Beynəlxalq Astronavtika 2018 Konqresi”ndə təmsil olunub. SİA-nın məlumatına görə, bu barədə “Azərkosmos”dan bildirilib. Məlumatla görə, Beynəlxalq Astronavtika Federasiyasının təşəbbüsü ilə ilde bir dəfə keçirilən “Beynəlxalq Astronavtika 2018 Konqresi”ndə bütün dünyadan olan astronavtika üzrə alimlər, kosmik agentliklərin, beynəlxalq təşkilatların, özəl sektorun təmsilçiləri olmaqla ümumilikdə 4500-dən çox nümayəndə iştirak edib. Konqres çərçivəsində “Azərkosmos” Beynəlxalq Astronavtika Federasiyasının üzvlüyünə qəbul olunub, kosmik araşdırmalar sahəsində dünyanın aparıcı elmi mərkəzləri ilə səmərəli əməkdaşlıq münasibətlərinin qurulması və birgə tədqiqatların aparılması imkanları əldə edib.

“Mövqeyimiz Fələstin dövləti, fələstinlər üçün həmişə üzdə olub”

“Azərbaycan müsəlman dövləti kimi İslam Əməkdaşlıq Təşkilatının (İƏT) da fəal üzvlərindən biridir.



Azərbaycan İslam dünyasında həmrəylik olması üçün, İslam dünyasında dövlətlərin bir-biri ilə münasibətlərinin uzlaşması üçün, dövlətlərarasında əməkdaşlıq, dostluq münasibətlərinin yaranması üçün çox böyük töhfələr verir”. Bunu SİA-ya açıqlamasında millət vəkili Elman Məmmədov deyib.

Onun sözlərinə görə, Azərbaycanda keçirilən İslam Həmrəylik Oyunları, İƏT-də Azərbaycanın mövqeyi, dünyanın bir çox müsəlman dövlətlərinin hamısı ilə ölkəmizin ən yüksək səviyyədə münasibətləri bunu sübut edir: “Ölkəmizdə İslam Həmrəyliyi ilə bağlı xeyli sayda beynəlxalq səviyyəli cənab Prezidentimizin rəhbərliyi ilə tədbirlər keçirilir. Dövlət başçısı bu istiqamətdə töhfələrini hər zaman verir. Azərbaycanın bu mövqeyi təbii ki, Fələstin dövləti, fələstinlər üçün də həmişə üzdə olub. Ancaq çox təəssüf hissi ilə qeyd etmək lazımdır ki, bunu cənab Prezidentimiz də bildirir ki, İslam, müsəlman dövlətləri arasında bu həmrəyliyə hələ də nail olmaq mümkün olmur. Əgər bu mümkün olsa, Azərbaycanın təklif etdiyi layihələr, dostluq münasibətləri həyata keçsə İslam dünyası çox böyük gücə çevrilər. Eləcə də istənilən bir məsələdə həlledici sözə, səsə malik olar. Həmçinin öz problemlərini, İslam dünyasının problemlərini həll etmək üçün bütövlükdə onların müəyyən bir mövqeyi, səsi eşidirlər. Amma təəssüf ki, bu gün belə deyil. Azərbaycanın bütün çağırışlarına baxmayaraq hələ də İslam dünyasında bu həmrəyliyə nail olunmur. Əksinə dünyanın digər qütbündə olan qüvvələr İslam dünyasını çalxalamaq, qarışdırmaq, zəiflətmək üçün qurduğu planları həyata keçirirlər və bu onlarda alınır. Arzu edərdik ki, cənab Prezidentimizin dediyi kimi İslam həmrəyliyi güclü olsun”.

“Medianın bir çox öhdəlikləri-vəzifələri var”



“Medianın bir çox öhdəlikləri, vəzifələri var ki, onların arasında dövlət dilinə saygılı yanaşma da yer alır. Bu nə deməkdir? Bu o deməkdir ki, media öz fəaliyyətində dövlət dilinə həssas yanaşmalı, dil qaydalarına tam əməl etməli, eyni zamanda dilə bağlı mənfi və müsbət meyilləri aşkar edib ictimailəşdirməlidir”. Bunu SİA-ya açıqlamasında İctimai TV və Radio Yayım Şirkəti Yayım Şurasının üzvü, əməkdar jurnalist Azər Şəsrət deyib.

Onun sözlərinə görə, media birmənalı olaraq həm də dilin ən öndə gedən keşikçiləri sırasındadır: “Ümumilikdə medianın dilə bağlı mənfi halları aradan qaldırmaq üçün nə etməli olduğuna gəlincə, əlbəttə ki, özündən başlaması şərtidir. Yəni istənilən media qurumu - qəzet, agentlik, tv, radio və ya onlayn olsun - yazdığına, danışdığına diqqətlə yanaşmalıdır. Çünki medianın dili kütləvidir, hər kəs öz danışığını mediaya nəzərən formalaşdırır. Əgər media bir ifadəni, bir cümləni yanlış təqdim edərsə, həmin yanlış az qala norma çevrilir və insanlar tərəfindən qısa müddətdə mənimsənilir. Ona görə də media özündən başlamalıdır. Əlavə olaraq media dövlət dilinin qorunması yönündə dövlət siyasətini yaxından izləməli, buna uyğun məzmunu istifadələrinə təqdim etməlidir. Burada tənqid də, təkliflər də, yeri gələndə təqdir də ola bilər”.

9 dekabr: Ermənistan “siyasi zəlzələ” ərəfəsində

Cənubi Qafqazın ən kiçik və ən zəif ölkəsində növbədənəkar parlament seçkisinin keçirilməsi ilə bağlı qərar qəbul edildəndən sonra ekspertlər müəyyən proqnozlar verməyə cəhd göstərirlər. Baş nazir Nikol Paşinyanın öncədən planladığı ssenari əsasında Ermənistan addım-addım sözdə qanuni olaraq bu hadisəyə doğru gedir. Prezident Armen Sarkisyanın seçki ilə bağlı fərman imzalaması ilə növbədənəkar parlament seçkisinin keçiriləcəyinə əminlik yarandı. Ancaq Ermənistanın içində olduğu siyasi və geosiyasi proseslərin qısa müqayisəsi göstərir ki, burada vəziyyət heç də stabil deyil. İstənilən an qeyri-müəyyənlik arta bilər. Onun mənbəyi isə yalnız daxilə deyil, xaricdə də ola bilər. Bu ölkə o dərəcədə qarışıq və ziddiyyətli siyasət yeridib ki, siyasi mühitdə təlatümlər qaçılmaz görünür. Ekspertlər bunun bir neçə əlamətini də göstərirlər. Bütün bunlar Ermənistanda erkən seçkinin yarada biləcəyi siyasi və geosiyasi problemlərin üzərində dayanmaq ehtiyacını meydana gətirir.

Paşinyanın təzyiqləri: erməni siyasi mühitin qarışıqlığı

Ermənistan prezidenti erkən parlament seçkisinin keçirilməsi ilə bağlı fərman imzalayıb. Seçkini bu ilin dekabr ayının 9-da keçirmək nəzərdə tutulub. Bu qərar parlamentdə Nikol Paşinyanın baş nazir postuna namizədliyi rədd edildikdən sonra qəbul olunub. Əslində, ssenari Nikol Paşinyana məxsusdur. O, baş nazir postundan istefa verməzdən öncə siyasi qüvvələrlə danışıqaraq özündən başqa birisinin namizədliyinin verilməməsi haqqında razılıq almışdı. Parlamentdəki iri fraksiyalar olan “Çiçəklənən Ermənistan” və “Daşnaksütyun” faktiki olaraq “Yelk”in mövqeyini dəstəkləmişdilər. N.Paşinyan da bir neçə naziri istefaya göndərmişdi.

N.Paşinyanın siyasi qüvvələr qarşısında qoyduğu əsas şərt baş nazir postuna ondan başqa kimsənin namizədliyinin irəli sürülməməsi ilə bağlı idi. Bu səbəbdən iki dəfə parlament N.Paşinyanın baş nazir təyin edilməsi ilə bağlı verilən təklifə baxıb və öncədən müəyyən edilmiş ssenariyə uyğun olaraq ona səs verilməyib. Ermənistan konstitusiyasına görə, bu halda parlament buraxılır və 30-45 gün ərzində yeni seçki təyin edilir.

Artıq parlament buraxılıb və Ermənistan növbədənəkar seçkiyə hazırlaşır. Ekspertlər prosesin bu cür gedişinin geosiyasi tərəfləri haqqında fikirlərini bildirirlər. Burada daha çox iki kontekstə diqqət yetirilir. Birincisi, ABŞ-ın bu vəziyyə

yətə münasibəti. İkincisi, Rusiyanın yaranmış duruma reaksiyası. Hər iki aspekt üzrə ziddiyyətli tezislər irəli sürülür.

Ekspertlər Amerika ilə Rusiyanın maraqlarının Ermənistanda toqquşduğu qənaətinə sahibdirlər. Onların əksəriyyəti hesab edir ki, bu mövqələr hətta barışmaz səviyyədedir. Belə ki, Moskva hesab edir ki, N.Paşinyan Vaşinqtonun layihəsidir. Amerikanın başlıca məqsədi isə Ermənistandan Rusiyanı sıxışdırmaqdan ibarətdir. Vaşinqton bunun üçün Gürcüstanda baş verənlərə oxşar ssenari üzrə hərəket edir. Yeni əsasən ictimai rəyi antirusiya müstəvisinə yönəltməyə çalışır və eyni zamanda, sosial şəbəkələr, QHT-lər vasitəsilə təşkilatlanmış fəaliyyət təşkil edir.

Rusiyalı ekspertlərin fikrinə görə, N.Paşinyanın hakimiyyətə gətirilməsi məhz bu ssenari üzrə gedib və bunu ABŞ-ın Ermənistandakı keçmiş səfiri Riçard Mills açıq etiraf edib. R.Millsin Ermənistan-Amerika ticarət palatasının tədbirindəki çıxışına Moskva dərhal reaksiya verib.

Rusiya Xarici İşlər Nazirliyinin rəsmi nümayəndəsi Mariya Zaxarova bununla bağlı bildirib ki, “Vaşinqton nümayişkarane tərzdə xarici ölkələrin daxili işlərinə qarşı” (bax: SŞA boətsə provala Paşinəna na vıborax, zaəvil gkspert / RIA Novosti, 23 oktyabr 2018). Bunu o, amerikalı səfirin ölkəsinin Ermənistanda müəyyən qruplara və şəxslərə bir neçə on ildir ki, aktiv dəstək verdiyi və “vətəndaş cəmiyyətinin və KİV-lərin möhkəmlənməsi üçün” əlavə 26 milyon dollar yardım ayırmaqları haqqında dediyi fikirlərə qarşı olaraq ifadə edib.



9 dekabr: Ermənistan “siyasi zəlzələ” ərəfəsində



də Ermənistanda vəziyyəti kəskinləşdirməyə getmək istəmir. Bunun əsas səbəbi bütövlükdə Cənubi Qafqazda bir geosiyasi qarışıqlığın meydana gəlməsi ehtimalının çox olmasıdır. Bu baş versə, Rusiyanın illərdir burada yaratdığı “geosiyasi sistem” laxlaya bilər. Diger tərəfdən, Dağlıq Qarabağda tərribatçı hadisələr baş verər ki, Moskva üçün əlavə problemlər meydana gələr. Ən azından situasiyaya Kremlin tam nəzarət etdiyi barədə formalaşmış fikir şübhə altına alınmış olur. Nəhayət, bu tendensiya Cənubi Qafqazda antirusiya əhvalruhiyyəsini alovlandırır.

Bütün bunlara görə, Moskva hələlik çox ehtiyatlı tərpənir və daha çox müşahidə edir. Çox güman ki, hələdəki məqamda Rusiyanın müdaxiləsi sət və qəti olacaq. A.Suzdaltsev də xəbərdarlıq edir ki, əgər rəsmi İrəvan ölkədə ABŞ hərbi bazasının yerləşdirilməsi qərarını alsın, onda vəziyyət kəskin sürətdə dəyişər. Moskva vəziyyətə dərhal müdaxilə etməli və erməniləri “sakitləşdirməlidir”.

Onu deyək ki, Ermənistanda siyasi durumun bu cür qarışıq və riskli olduğunun fərqinə varanlar vardır. Onlar Rusiyanın heç bir şərt altında Ermənistanı əldən vermək istəməyəcəyini proqnozlaşdırırlar (bax: məs., Novae ataka Rossii protiv Armenii / Lragir.am, 2 noyabr 2018).

Bu qısa müqayisələrdən belə nəticə çıxara bilərik: bu il dekabrın 9-da keçirilməsi nəzərdə tutulan parlament seçkisi ümumən, Ermənistanın sosial-siyasi həyatında qeyri-müəyyənliyi artırmağa daha çox meyillidir. Daxili siyasi qüvvələrin seçki qərarına münasibəti də bu tezisi gücləndirir. Məsələn, Robert Koçaryan növbədənəkar seçkinin keçirilməsi üçün bütün tərəflərə bərabər şəraitin yaradılmadığından bəhs edib. O hesab edir ki, N.Paşinyan hakimiyyəti erməni müxalif düşərgəsinə təzyiqlər edir.

Hətta bir qrup blogger özlərinə qarşı olan təzyiqlər haqqında ictimaiyyətə məlumat verib.

Bütövlükdə Ermənistan siyasi mühiti seçki öncəsi parçalanmış haldadır. Burada özündən razı Paşinyan tərəfdarları ilə yanaşı, gələcək siyasi həyatında ehtiyatlanan “sarkisyançılar”, “koçaryançılar” və köhnə komandanın maliyyə qaynaqları da vardır. Onlar seçkidə uduzacaqları halda nələrin gözlənildiyini proqnozlaşdırırlar.

Bundan başqa, yuxarıdakı məqamlardan da aydın olur ki, Kreml situasiyanı diqqətlə izləyir. Əgər Ermənistanda Rusiyanın yaxın siyasi qüvvələr zərər görərsə, bunun cavabı veriləcək. Bu baxımdan N.Paşinyanın seçki qanununa dəyişiklik etmək cəhdinin uğursuz sonuclanmasını təsadüfi hesab etmirik. Çox güman ki, bütün bunları nəzərə alaraq, ABŞ N.Paşinyanın seçkidə iflasa uğraya biləcəyindən çəkinir.

Əslində, doğrudan da bu seçki N.Paşinyan və onun havadarları üçün prinsipial əhəmiyyət daşıyır. N.Paşinyan qalib gəlsə, Ermənistanda siyasi proseslər Rusiyanın əleyhinə inkişaf edə bilər. Əks halda isə Amerika ciddi zərbə almış olacaq. Təcrübə göstərir ki, Moskva Ermənistanda seçki prosesini nəzarətdə saxlaya bilər. Deməli, orada kimlərsə “qırmızı xətti” keçməsi Kremlə qəzəbləndirə bilər. Qalır erməni siyasətləri arasında kimlərin bu xəttə yaxınlaşdığını hesablamaq.

Bu mövqedən baxanda Nikol Paşinyanın mövqeyi ürəkaçan görünür. Hətta erkən seçki dekabrın 9-na təyin olunsaydı belə. Bir anda hər şey tərsinə döndə bilər. Onda N.Paşinyanın “cansız siyasi bədəni” xarabalıqların altından kimin çıxara biləcəyi problemi aktual olacaq. Çətin ki, buna kiminsə gücü çatsın. Hətta ABŞ-ın belə...

XİN: “Ermənistan qeyri-konstruktiv mövqeyini bariz şəkildə nümayiş etdirir”

2001-ci ildən etibarən BMT Baş Assambleyası 6 Noyabr tarixini Mühərribə və silahlı münaqişələr zamanı ətraf mühitin istismarının qarşısının alınması Beynəlxalq Günü elan edib. XİN-dən SİA-ya verilən məlumata görə, Ermənistanın hərbi təcavüzü nəticəsində Azərbaycan Respublikasının təbiətinə, bioloji müxtəlifliyinə, ümumilikdə bölgənin ekoloji durumuna ciddi ziyan dəyib, ətraf mühitin deqradasiyası ilə nəticələnən fəsadlara gətirib çıxarıb, bölgənin təbii ehtiyatları davamlı istismara məruz qalıb.

Hazırda Ermənistan silahlı qüvvələrinin işğalı altında olan ərazilərin 261 min hektar meşə sahəsi, o cümlədən qiymətli meşə sahələri, təbiət abidələri və pasportlaşmış 145 Şərqi Çınarı məhv edilib. Eyni zamanda, bu ərazilərdə “Azərbaycan Respublikasının Qırmızı Kitabına” daxil edilən müxtəlif bitki və heyvan növlərinin böyük hissəsi, xüsusi əhəmiyyətli və mühafizə olunan təbiət əraziləri, habelə nadir biomüxtəliflik nümunələri məhv edilib.

İşğal olunmuş ərazilərdən keçən təbii su mənbələrimiz Ermənistan



tərəfindən geniş miqyaslı çirklənməyə məruz qalır. Araz və Kür çaylarının qolları olan Oxçuçay və Ağstafaçayın Ermənistan tərəfindən kəskin çirkləndirilməsi nəticəsində sözügedən çaylarda canlı aləmin yaşayışı üçün ciddi təhlükə yaranıb. Tərtər çayı üzərində inşa edilmiş və 100 min hektardan artıq əkin sahəsinin suvarılmasına hesablanmış Sərsəng su anbarından işğalçı qüvvələr qış mövsümündə sahələrin su atında qalması, yay aylarında isə kəskin su qıtlığı yaratmaqla dağətəyi və aran hissədə məskunlaşan 400 min əhalini təhlükə altında saxlayır. Təsədüfi deyil ki, 2016-cı ildə Avropa Şurası Parlament Assambleyası tərəfindən qəbul olunan Azərbaycanın sərhədyanı rayonlarının sakinlərinin qəsdən sudan məhrum edilməsi ilə bağlı qətnamədə Ermənistan silahlı qüvvələrinin sözüge-

dən regiondan dərhal çıxarılması, müstəqil mühəndis və hidroloqlar tərəfindən yerində təhqiqat aparılmasının təmin edilməsi tələb edib.

Azərbaycan Respublikasının işğal altında saxlanılan ərazilərində 163 faydalı qazıntı yataqları, o cümlədən qızıl, civə, mis, qurğuşun, sink, daş kömür və digər sərvətlər ermənilər tərəfindən talan edilir. İşğal edilmiş ərazilərin təbii sərvətləri istismarı edilən zaman ətraf mühit standartlarına riayət olunmur və nəticədə ətraf mühitə də ciddi zərər vurulur.

Beynəlxalq hüququn müvafiq müddəaları və öz üzərinə götürdüyü beynəlxalq öhdəliklərə rəğmən işğal etdiyi Azərbaycan ərazilərində ətraf mühit və təbii sərvətləri istismar edən Ermənistanın bu siyasəti bölgənin dayanıqlı inkişafı və tərəqqisinə münasibətdə tutduğu laqeyd və qeyri-konstruktiv mövqeyini bir daha bariz şəkildə nümayiş etdirir. Beynəlxalq ictimaiyyət, xüsusilə də Azərbaycanın işğal edilmiş ərazilərində qanunsuz fəaliyyətə və təbii ehtiyatların, ətraf mühitin istismarına bu və ya digər şəkildə, fiziki və hüquqi şəxslərinin iştirakı ilə, cəlb olunan ölkələr beynəlxalq hüququn ciddi pozulması halının davam etdirilməsinə hər hansı şəkildə yardım etməkdən çəkinməlidirlər.

Misir mətbuatı Fələstin Dövlətinin Asiya ölkələrindəki səfirlərinin Bakıda keçirilmiş konfransını geniş işıqlandırır

Misir mətbuatı Fələstin Dövlətinin Asiya ölkələrindəki səfirlərinin noyabrın 5-də Bakıda keçirilmiş konfransını geniş işıqlandırır. AZƏRTAC xəbər verir ki, Misirin Yaxın Şərqi Xəbərlər Agentliyi, “Asiya al Youm”, “Al Omah”, “Geytnyusnau” və digər nəşrləri konfransa və Azərbaycanın xarici işlər naziri Elmar Məmmədovun həmin tədbirdəki çıxışından fikirlərə geniş yer verib. Qeyd edilir ki, nazir Azərbaycanın Fələstin xalqının sülh, sabitlik və dayanıqlı inkişafa nail olmaq yolunda mübarizəsini davamlı şəkildə dəstəklədiyini bildirib. O, Azərbaycanın Fələstin məsələsinin Şərqi Qüdsün Fələstin Dövlətinin paytaxtı olmaqla iki dövlət prinsipi əsasında həllini davamlı olaraq dəstəklədiyini vurğulayıb.

Yazılarda ölkəmizin Fələstinlə bağlı bir sıra beynəlxalq tədbirlərə, o cümlədən keçən il BMT-nin Fələstin xalqının ayrılmaz hüquqlarının təbii üzrə komitəsinin, humanitar məsələlərin əlaqələndirilməsi üzrə ofisinin, İslam Əməkdaşlıq Təşkilatının (İƏT), vətəndaş cəmiyyəti nümayəndələrinin iştirakı ilə Qüds məsələsi üzrə beynəlxalq konfransa ev sahibliyi etdiyi diqqətə çatdırılıb. Azərbaycanın Fələstin xalqının çətin günlərində hər zaman onun yanında olduğunu və İslam həmrəyliyinə sadıq qaldığını deyən nazir ciddi maliyyə çətinlikləri ilə üzləşən Birləşmiş Milletlər Təşkilatının Fələstinli Qaçqınlara Yardım və İşlərin Təşkili üzrə Yaxın Şərqi Agentliyinə ölkəmizin cari ilin oktyabr ayında 200 min ABŞ dolları məbləğində yardım etdiyini bildirib.

Ərəbdilli oxucuların diqqətinə çatdırılır ki, nazir konfrans iştirakçılarına Ermənistanın Azərbaycana qarşı təcavüzkar siyasəti və onun nəticələri barədə də məlumat verib. Məqalələrdə, həmçinin Fələstin Dövlətinin xarici işlər naziri Riad Əl-Malikinin Fələstin xalqının sülh uğrunda mübarizəsində göstərdiyi davamlı dəstəyə görə Azərbaycan tərəfinə təşəkkür etdiyini vurğulanır.

1992-ci ildə Naxçıvan şəhərində ulu öndər Heydər Əliyevin rəhbərliyi ilə təsis edilən Yeni Azərbaycan Partiyası (YAP) müstəqil dövlətçiliyimizin və ümummilli maraqların təmin olunması naminə cəmiyyətimizin bütün təbəqələrinin qüvvəsini səfərbər edən partiya kimi yaradılıb. YAP Naxçıvan Şəhər Təşkilatının təsis konfransı partiyanın yaranmasından, təqribən, bir il sonra 1993-cü il noyabrın 5-də keçirilib. Bu fikirlər YAP Naxçıvan Şəhər Təşkilatının yaradılmasının 25-ci ildönümü münasibətilə Naxçıvan şəhərindəki Gənclik Mərkəzində keçirilən tədbirdə səsləndirilib.

YAP Naxçıvan Şəhər Təşkilatının sədri, Naxçıvan Muxtar Respublikası Ali Məclisinin deputatı Elman Cəfərli tədbirdəki çıxışında “Yeni Azərbaycan Partiyası Naxçıvan Şəhər Təşkilatının keçdiyi tarixi yol və qarşıda duran vəzifələr” mövzusunda məruzə edib.

Bildirilib ki, təşkilatı hələ yaradılarkən artıq ciddi siyasi qüvvə kimi formalaşmış hesab etmək olardı. Belə ki, təsis konfransını 70 ərazi ilk təşkilatından seçilən 420 nəfər nümayəndə ilə keçirən Naxçıvan Şəhər Təşkilatı hələ o zaman öz sıralarında 5200 nəfər üzvü birləşdirirdi. 1993-cü ilin iyun ayında ölkədə siyasi hakimiyyət böhranı şəhər partiya təşkilatının təsis konfransını bir qədər yubatanmışdı. Təşkilat təsis edilərkən ulu

YAP Naxçıvan Şəhər Təşkilatı ötən 25 ildə uğurlu fəaliyyəti ilə seçilib

öndər Heydər Əliyev 1993-cü il oktyabrın 3-də Azərbaycan Respublikasının Prezidenti seçilmiş, başqa sözlə, partiya çox qısa müddətdə müxalifət təşkilatından iqtidar partiyasına çevrilmişdi.

“2003-cü ilin oktyabrında Azərbaycan Respublikasının Prezidenti, 2005-ci ilin martında partiyanın III Qurultayında YAP-ın Sədri seçilən İlham Əliyev ona bəslənən bütün ümidləri doğruldub. Dövlətimizin başçısının rəhbərliyi altında bu gün müstəqilliyimizin siyasi və iqtisadi sütunları getdikcə möhkəmlənir”, - deyən Elman Cəfərli



qeyd edib ki, Azərbaycan artıq həm siyasi, həm də iqtisadi cəhətdən dünyanın qüdrətli dövlətlərindən birinə çevrilib.

Vurğulanıb ki, zamanın sınağından uğurla çıxmış Heydər Əliyev siyasəti bu gün Naxçıvanda da qətiyyətlə davam etdirilir. Ötən il-

lər muxtar respublikada da sürətli sosial-iqtisadi inkişaf və elmi-mədəni intibah dövrü kimi muxtariyyət tarixinin ən şanlı səhifəsini təşkil edib. Naxçıvan Muxtar Respublikası Ali Məclisinin və YAP Naxçıvan Muxtar Respublika Təşkilatının Sədri Vasif Talibovun muxtar respublikaya uğurlu rəhbərliyi ulu öndər Heydər Əliyevin dövlətçilik siyasətinə dönməz sədaqətin bariz nümunəsidir. YAP Naxçıvan Şəhər Təşkilatının sədri diqqətə çatdırıb ki, inkişaf proseslərində YAP Naxçıvan Şəhər Təşkilatının üzvləri də yaxından iştirak ediblər. Hazırda 17 min 820 üzvü olan təşkilatın sıralarında 9 min 398 qadın, 10 min 850 gənc təmsil olunur. Təkcə son iki ildə təşkilatda partiya 2036 üzv qəbul edilib ki, bun-

ların da 1180-i qadın, 1990-ı gənclərdir. YAP Naxçıvan Şəhər Təşkilatının 2 üzvü Azərbaycan Respublikası Milli Məclisinin, 19 üzvü isə Naxçıvan Muxtar Respublikası Ali Məclisinin deputatıdır. Üzvlərin 2-si akademik, 5-i AMEA-nın müxbir üzvü, 26-sı elmlər doktoru, 162-si fəlsəfə doktorudur.

Məruzə ətrafında YAP Naxçıvan Şəhər Təşkilatı Qadınlar Şurasının sədr müavini, Naxçıvan Muxtar Respublikası Ali Məclisinin deputatı Aidə Allahverdiyeva, təşkilatın Gənclər Birliyinin sədri, Naxçıvan Muxtar Respublikası Gənclər Fondunun icraçı direktoru Cəbi Quliyev, YAP Universitet səhərciyi ərazi ilk təşkilatının sədri, dosent Aşef Əliyev, YAP Naxçıvan Şəhər Təşkilatının Şura üzvü Könül Mirzəyeva çıxış edərək, əqidə həmkarlarına təbriklərini çatdırıblar.

YAP Naxçıvan Şəhər Təşkilatı İdarə heyətinin üzvü, Naxçıvan Şəhər İcra Hakimiyyətinin başçısı Mirsənan Seyidov və YAP Naxçıvan Muxtar Respublika Təşkilatının İcra katibi, Naxçıvan Muxtar Respublikası Ali Məclisinin deputatı Anar İbrahimov YAP-ın keçdiyi uğurlu yola qısa nəzər salıb, təşkilat üzvlərini yubiley münasibətilə təbrik ediblər. Tədbirdə bir qrup veteran partiya üzvünə YAP Naxçıvan Şəhər Təşkilatının fəxri fərmanları və qiymətli hədiyyələr verilib, partiya yeni qəbul olunmuş gənc üzvlərə partiya vəsiqələri və oxunması zəruri olan kitablar təqdim olunub. Sonda tədbir iştirakçıları YAP-ın fəaliyyətinə həsr olunan filmə baxıblar.

7 noyabr 2018-ci il

Azərbaycan xalçasının istehsalı artır

Son illərdə Azərbaycanda qeyri-neft sektorunun inkişafı sahəsində həyata keçirilən davamlı islahatlarla əlaqədar ən qədim təbii sənət növlərindən olan xalçaçılığa diqqət artır.

Azərbaycan Respublikası regionlarının sosial-iqtisadi inkişafına dair dövlət proqramları çərçivəsində ölkədə xalçaçılıq ənənələrinin bərpası, xalçaçılığın inkişafı ilə bağlı müvafiq tədbirlər həyata keçirilib. Milli mədəniyyətimizin inkişafında əvəzsiz rolunu Azərbaycan Respublikasının Birinci vitse-prezidenti Mehriban xanım Əliyevə və xalçaçılığın yaşadılmasına öz dəyərli töhfələrini verib. Xalçaçıların problemlərinin aradan qaldırılmasında, onların fəaliyyət imkanlarının genişləndirilməsində, nailiyyətlərinin beynəlxalq miqyasda təbliğində Mehriban xanım Əliyevanın xidmətləri misilsizdir. Onun təşəbbüsü ilə xalqın milli mədəniyyət tarixində özünəməxsus yer tutan Azərbaycan xalçaçılıq sənəti 2010-cu il noyabr ayının 16-da UNESCO-nun Qeyri-Maddi Mədəni İrs üzrə Hökumətlərarası Komitəsinin Kenyanın Nayrobi şəhərində keçirilmiş V sessiyasında UNESCO-nun bəşəriyyətin qeyri-maddi irsi nümunələri siyahısına daxil edilib.

Azərbaycan Prezidentinin məlum Sərəncamı ilə Xalça Muzeyinin müasir binası tikilərək istifadəyə verilib. Dövlət başçısının Sərəncamı ilə "Azərbaycan" ASC-nin yaradılması bu istiqamətdə görülən işlərin məntiqi davamıdır. Bu gün inkişafının yeni mərhələsinə yaşayan Azərbaycan xalçasının istehsalı, ixracı, onların ölkə daxilində və xaricdə satışının təşkili, xalça və xalça məmulatlarının istehsalında yeni texnologiyaların tətbiqi, bu sahənin inkişafı ilə bağlı digər işlərin yerinə yetirilməsində qeyd etdiyimiz Sənəd önəmli rol oynayır. Artıq "Azərbaycan" ASC-nin Füzuli, Ağdam, Tovuz, Ağstafa, Qazax, Şəmkir, Quba, İsmayilli, Xaçmaz və Qəbələ rayonlarında filialları fəaliyyətə başlayıb. Bu il "Azərbaycan"ın daha 10 filialının yaradılması üçün Prezident Cənab İlham Əliyevin sərəncamları ilə dövlət büdcəsindən vəsaitlər ayrılıb. 2018-ci ilin əvvəlindən Bakının Sa-



buñcu rayonunun Nardaran qəsəbəsində, Naxçıvan şəhərində, Abşeron rayonunun Qobu qəsəbəsində, Qobustan, Şabran, Lənkəran, Kürdəmir, Tərtər, Goranboy və Biləsuvar rayonlarında Cəbrayıl rayonundan olan məcburi köçkünlərin məskunlaşdığı qəsəbədə filial binalarının tikintisinə başlanılıb. Statistik məlumatlara əsasən, filiallarda indiyədək Azərbaycan xalçalarının Bakı, Qarabağ, İrəvan, Naxçıvan, Quba, Gəncə, Şirvan, Qazax-Borçalı, Təbriz qrupları üzrə 1330 ədəd, 4401 kvadratmetr xalça toxunub. Yerli və xarici bazarlarda "Azərbaycan brendi" olaraq 287 ədəd, 853 kvadratmetr xalça satılıb.

Görülən işlər xalçaçılığın inkişafına təsirini göstərib. Amma bütün bu işlərlə yanaşı, hələ də bu sahənin inkişafı məqsədi ilə dövlət tərəfindən layihələr həyata keçirilir. Belə ki, Sumqayıt Kimya Sənaye Parkında Yunayırıcı-Boyaq Fabrikinin tikintisinə başlanılıb. Burada Türkiyə, Fransa və İtaliya istehsalı olan avadanlıqlarla təchiz ediləcək və fabrikdə təmiz yun, yun-iplik, təbii və kimyəvi boyaq maddələri hazırlanacaq. Təbii ki, bu müəssisə də istifadəyə verildəndən sonra xalçanın istehsalında istifadə edilən xammal ölkəmizdə istehsal olunacaqdır. Prezident İlham Əliyev çıxışlarının birində vurğuladığı kimi, "...indiki ölkəmizin müxtəlif yerlərində yun tədarükü mərkəzləri yaradılır. Baramaçılıq sürətlə inkişaf etdirilir ki, ipək xalçalar da toxunsun. Sumqayıt şəhərində yunəyirici-boyaq fabriki inşa edilir. Yəqin ki, gələn il istifadəyə veriləcəkdir. Beləliklə, bundan sonra xaricdən xammalın gətirilməsinə heç bir ehtiyac qalmayacaqdır. Yüz faiz yerli məhsul olaraq Azərbaycan xalçası dünyaya təqdim ediləcəkdir". 2019-cu ildə isə Şəki şəhərində, Masallı və Hacıqabul rayonlarındakı sənaye

məhəllələrində daha üç regional tədarük məntəqəsi yaradılacaq. Müasir texniki avadanlıqlarla təmin ediləcək bu məntəqələrdə il ərzində 1500 ton yun və boyaq bitkiləri xammal toplanacaq.

Onu da vurğulamaq lazımdır ki, bu sahənin inkişafı etdirilməsində mütəxəssislərin hazırlanması da diqqətdə saxlanılır. Azərbaycan xalçaçılığı, sənət sahəsi kimi, Azərbaycan Dövlət Rəssamlıq Akademiyasında, Azərbaycan Dövlət Texniki Universitetində, Azərbaycan Dövlət Mədəniyyət və İncəsənət Universitetində, eləcə də, incəsənətyönlü kollec, lisey və gimnaziyalarda, uşaq rəsm qalereyalarında və digər yerlərdə tədris edilir. Həmçinin, "Azərbaycan" ASC-nin rayon filiallarının nəzdində xalçaçılıq üzrə tədris-hazırlıq kurslarına peşəkar xalçaçı kadr hazırlanır. Bu baxımdan, ölkəmizin regionlarında xalçaçılıq üzrə tədris-hazırlıq kursları təşkil edilir. Kurslara cəlb olunanların əksəriyyəti isə gənclərdir. Bütün bunlar bu sahənin inkişafı istiqamətində kompleks tədbirlərin həyata keçirildiyini göstərir.

Təbii ki, xalçaçılığın inkişafı etdirilməsi yeni iş yerlərinin açılmasına səbəb olur. "...Xalçaçılıq sənətinin inkişafı və "Azərbaycan"ın uğurlu fəaliyyəti nəticəsində, biz bir neçə məqsədə çatmış oluruq. İş yerləri, yerli istehsal, xammalın təşkili və ölkəmizin dünyada təbliği baxımından, xalçaçılığın çox böyük önəmi var. Təsəffü deyil ki, müxtəlif ölkələrdə keçirilən sərgilərdə və təqdimatlarda mütləq Azərbaycan xalçası təqdim edilir. Xüsusilə də, qadınların işlə təminatında bu, rol oynayır". 2019-cu ilin sonunadək "Azərbaycan"ın istehsal, tədarük və emal müəssisələrinin yaradılması ilə 5 mindən çox vətəndaş iş yeri ilə təmin ediləcəkdir.

Bütün bunlar Azərbaycan xalçaçılıq sənətinə dövlət tərəfindən ayrılan diqqətdir ki, artıq bu gün Azərbaycan xalçaları "Azərbaycan carpet" ("Azərbaycan xalçası") brendi ilə dünya bazarına çıxarılır, eyni zamanda, Rusiya, Amerika Birləşmiş Ştatları və Almaniyə kimi ölkələrdə keçirilən beynəlxalq xalça satış-sərgilərinə təqdim olunur.

Nəzakət ƏLƏDDİNQIZI

Əli Əlizadə Pakistanın yeni federal naziri ilə görüşüb

Azərbaycan Respublikasının Pakistan İslam Respublikasındakı səfiri Əli Əlizadə Pakistan İslam Respublikasının yeni müdafiə istehsalatı üzrə federal naziri xanım Zubeyda Cəlal Xan ilə görüşüb. SİA-ya Pakistandakı səfirliyimizdən verilən məlumata görə, görüşdə Azərbaycan və Pakistanın müdafiə sənayesi sahəsində əməkdaşlığından məmnunluq ifadə olunub, bu sahədə birgə layihələrin davam etdirilməsi, hər iki ölkədə keçirilən sərgilərdə iştirakın, təcrübə mübadiləsi, elmi əməkdaşlıq, qarşılıqlı səfərlərin təşkili, müştərk müəssisələrin yaradılması imkanları haqqında fikir mübadiləsi aparılıb.



Pakistan İslam Respublikasının müdafiə istehsalatı üzrə federal naziri xanım Zubeyda Cəlal Xan Pakistanın Azərbaycanla bütün sahələrdə olduğu kimi müdafiə sənayesi sahəsində də əməkdaşlığın daha da gücləndirilməsinə maraqlı olduğunu və Pakistanın Azərbaycan ordusunu ehtiyac olan müdafiə sənayesi məhsulları ilə təchiz etməyə hazır olduqlarını vurğulayıb. Pakistanın müdafiə istehsalatı üzrə müəssisələrinin istehsal imkanları haqqında məlumat verən nazir qarşılıqlı müdafiə və hərbi-texniki sahədə əməkdaşlığın gələcək perspektivləri və müqavilə-hüquq bazasının artırılması imkanları haqqında söhbət açıb, cari ilin 27-30 noyabr tarixlərində keçiriləcək IDEAS 2018 Pakistan Beynəlxalq Müdafiə Sərgisində Azərbaycanın heyətinin iştirakını gözlədiklərini bildirib.

Dünən Nizami Kino Mərkəzində Azərbaycan Respublikası Mədəniyyət Nazirliyinin Mədəniyyətşünaslıq üzrə Elmi-Metodiki Mərkəzi və Bakı şəhər Mədəniyyət Baş İdarəsi tərəfindən təşkil edilmiş "Mədəniyyət mərkəzləri, mədəniyyət evləri və klubların biçmə-tikmə dərnəkləri üzrə müsabiqə" layihəsinin finali keçirildi.

Nazirliyin Mədəniyyətşünaslıq üzrə Elmi-Metodiki Mərkəzin sektor müdiri Afaq Ağayeva tədbirin Azərbaycan Xalq Cümhuriyyətinin və Azərbaycan Bayrağının 100 illik yubileyinə həsr olduğunu bildirdi: "Respublikada ilk dəfə keçirilən müsabiqənin məqsədi dərnəklərin fəaliyyətinin inkişaf etdirilməsi, təbliğ olunması, sənaye qabiliyyətinin artırılması, uşaq, yeniyetmə və gənclərin yaradıcılıq dərnəklərinə daha geniş cəlb olunmasıdır". A.Ağayeva layihənin müəssisələr, həmçinin, dərnəklər arasında təcrübə mübadiləsinin təşkili, istedadlı gənclərin aşkara çıxarılması, dövlət - özəl sektor tərəfdaşlığına təkan verilməsində də əhəmiyyətini toxundu.

"Mədəniyyət mərkəzləri, mədəniyyət evləri və klubların biçmə-tikmə dərnəkləri üzrə müsabiqə"yə yekun vuruldu



A.Ağayeva estetikə üzrə alim-mütəxəssis, pedaqoji elmlər doktoru, professor, əməkdar müəllim Vidadi Xəlilovun sədrliyi ilə, modelyer, sənətşünaslıq üzrə fəlsəfə doktoru Gülnarə Xəlilova, Mədəniyyətşünaslıq üzrə Elmi-Metodiki Mərkəzin direktoru Asif Usubəliyev, Rəssamlıq Akademiyasının müəllimi Sevil Əliyeva və Nizami Kino Mərkəzinin direktoru Leyli Mirzəyeva kimi mütəxəssislərdən ibarət münisiflər heyətinin qalibləri və fərqlənən iştirakçıları müəyyən etdiklərini diqqətə çatdırdı.

Tədbirdə çıxış edən Mədəniyyət

şünaslıq üzrə Elmi-Metodiki Mərkəzin direktoru Asif Usubəliyev 3 mərhələ və yekun mükafatlandırma mərasimindən ibarət olan müsabiqənin "Dekorativ təbii sənət-tikmə, milli tikmə, dekorativ kompozisiyalar, makrame, toxuma, bədii oyuncaqlar, muncuqla işləmələr" və "Dizayn - biçmə-tikmə, paltarın modelləşdirilməsi, gəlinciklər üçün paltarlar, evin interyeri, məhsul nişanları" yaradıcılıq növləri üzrə keçirildiyinin diqqətə çatdırdı: "1-10 oktyabr 2018-ci il tarixinədək davam edən I mərhələdə qiymətləndirmə komissiyası tərəfindən müəssisələrdəki biçmə-tikmə dərnəyinin yaradılmasına dair əmrin, üzvlərin ərizələrinin, üzvlərə dair məlumatların, üzvlərin dərnəyə qəbul edilməsinə dair protokolun və əmrin, dərnək rəhbərinin ərizəsinin, dərnəyə rəhbər təyin edilməsinə dair əmrin, dərnəyin tədris proqramının, dərnək rəhbərinin

təhsilinə, iş təcrübəsinə, qrupların sayına, dərnəyin fəaliyyətinin təbliğinə və s. baxılmışdır. 15-25 oktyabr 2018-ci il tarixinədək davam edən II mərhələsində komissiya üzvləri dərnəyin son 3 il ərzində iştirak etdiyi tədbirlərə, festivallara, müsabiqələrə və s. ilə tanış olmuşlar. Eyni zamanda, dərnəyin mükafatlarına, dərnəyin fəaliyyətinin çeşidliyinə, dərnəyin son 3 il müddətində üzvləri tərəfindən hazırlanmış işlərinə, habelə, dərs prosesinə baxılmışdır".

III mərhələsi isə 25 oktyabr - 1 noyabr 2018-ci il tarixinədək davam etmişdir və mövzu üzrə veriləcək tematik təbii tapşırığın kreativ icrasından ibarət idi. Qeyd edək ki, müsabiqənin şəffaflığını təmin etmək məqsədi ilə bütün iş prosesləri foto və video çəkilişi müşahidəsi ilə aparılmışdır.

Tədbirdə Binə qəsəbə Mədəniyyət Evinin direktoru Gülxanım Abbasova, A.M.Şerifzadə adına Mədəniyyət Evinin direktoru Gülşən Hüseynova və başqaları çıxış

edərək, layihənin əhəmiyyətinə nəzər saldılar.

Yekun mərhələdə dərnəklərin ümumi fəaliyyətini əks etdirən sərgisində qaliblərin müəyyənləşdirilməsi və yekun mükafatlandırma mərasimi keçirildi.

I yeri Binə qəsəbə Mədəniyyət Evinin, II yeri Əmircan qəsəbə Səltar Bəhlulzadə adına Mədəniyyət Evinin, III yeri isə Binəqədi Mərkəzi Mədəniyyət Evinin biçmə-tikmə üzrə dərnəkləri qazandı.

Fərqli nominasiyalar üzrə müxtəlif dərəcəli diplomlar və hədiyyələr, tanınmış moda evlərindən birində təcrübə keçmə, digər iştirakçılara həvəsləndirici diplomlar və iştirakçıların dərnək rəhbərlərinə fəxri fərmanlar təqdim edildi.

Tədbirin qonaqları və iştirakçıları üçün S.Bəhlulzadə adına Mədəniyyət Evinin "Azad" rəqs qrupu, Binə qəsəbəsi Mədəniyyət Evinin "Odlar yurdu" kollektivi tərəfindən "Qarabağ - Azərbaycanın incisi"dir konsert proqramı təqdim olundu.

Nəzakət ƏLƏDDİNQIZI

ATƏT-in Minsk Qrupu: 26 illik fəaliyyətsizlik

Həmsədrələr Ermənistanın lobbiçilik missiyasında

Ermənistan-Azərbaycan, Dağlıq Qarabağ münaqişəsi 1992-ci illərin əvvəllərindən başlayaraq, daha çox beynəlxalq əhəmiyyətli problemə çevrildi. 1992-ci il yanvarın 30-da Azərbaycan Respublikası ATƏM-in üzvü olduqdan sonra Ermənistan-Azərbaycan, Dağlıq Qarabağ münaqişəsi, bu təşkilatın prinsiplərinə uyğun olaraq, öz dövlətlərin daha çox müzakirə obyektinə çevrildi.

ATƏM-in Xarici İşlər Nazirləri Şurasının 1992-ci il martın 24-də keçirilən birinci əlavə görüşündə Dağlıq Qarabağda vəziyyət müzakirə olunduqdan sonra münaqişənin sülh yolu ilə nizamlanması istiqamətində aparılan danışıqların səmərəliliyini təmin etmək üçün ATƏM-in Dağlıq Qarabağa dair sülh konfransının çağırılması haqqında qərar qəbul edildi. Qərarında göstərilirdi ki, Minskə çağırılacaq konfrans ABŞ, Rusiya, Türkiyə, Fransa, Almaniyə, İtaliya, Çexiya, Slovakiya, İsveç, Belarus, Azərbaycan və Ermənistan nümayəndələrinin iştirakı ilə keçirilsin.

Ötən illərdə ATƏT-in Minsk Qrupunun həmsədrləri regiona dəfələrlə səfərlər ediblər. Amma bu səfərlərin heç birinin nəticəsi olmayıb. Minsk Qrupunun fəaliyyətsizliyi göz qarşısındadır. Hesabat xarakterli səfərlər və mücərəd ifadəli bəyanatlar 26 illik Minsk Qrupunun fəaliyyətsizliyindən xəbər verir.

Danışıqlar zamanı Azərbaycan dövləti öz haqlı mövqeyini müdafiə edərkən, bir sıra çətinliklərlə qarşılaşır. Çünki münaqişə başlayandan keçən dövr ərzində aparılan danışıqlarda təcavüzkar Ermənistan qeyri-konstruktiv mövqedən çıxış edərək, işğalçılıq siyasətindən əl çəkmir. Digər tərəfdən isə, dünya birliyinin "ikili standartlar prinsipindən çıxış etməsi, BMT və ATƏT kimi beynəlxalq təşkilatların öz təkliflərini həyata keçirmək üçün konkret fəaliyyət göstərməməsi danışıqlar prosesində irəliləyişin əldə olunmasına maneə yaradır.

Ümumiyyətlə, yarandığı vaxtdan etibarən ATƏT-in Minsk Qrupunun qəbul etdiyi sənədlərdə Azərbaycanın ərazi bütövlüyünün, sərhədlərinin toxunulmazlığının, suverenliyinin bərpasının zəruriliyi bildirilsə də, indiyə qədər bu qurumun fəaliyyəti sülh prosesində arzu olunan nəticəni verməyib. Buna səbəb bir tərəfdən, Ermənistanın qeyri-konstruktiv mövqedən çıxış edərək işğalçılıq siyasətini davam etdirməsi, digər tərəfdən, beynəlxalq təşkilatların, qarşılıqlı güzəşt prinsipini üstün tutmasıdır. Bununla yanaşı, keçən dövr ərzində ATƏT çərçivəsində yaradılan Minsk Qrupu və bu qrupa həmsədrlik edən ABŞ, Fransa və Rusiya kimi böyük dövlətlər münaqişənin ədalətli həlli üçün təcavüzkarlara qarşı heç bir təzyiq göstərməyiblər. Eyni zamanda, təcavüzkar Ermənistanın qarşı heç bir əməli tədbirin görülməməsi ATƏT-in nüfuzuna xələl gətirməklə bərabər, onun tərkibində yaradılan Minsk Qrupuna olan ümidləri də heçə endirib.

Ermənistanın Azərbaycana qarşı təcavüzünün genişlənməsi ilə əlaqə-

dar BMT Təhlükəsizlik Şurasının 822, 853, 874 və 884 sayılı qətnamələri, eləcə də, Təhlükəsizlik Şurası sədrinin qəbul etdiyi 7 bəyanatda Azərbaycanın ərazi bütövlüyü, suverenliyi və sərhədlərinin toxunulmazlığının zəruriliyi bildirilir. ATƏT-in regionda sülhpərvərlik fəaliyyətinin uğursuzluqlarının başlıca səbəbi, məhz Ermənistanın Azərbaycana qarşı birbaşa təcavüzü faktının etiraf olunmaması ilə bağlıdır.

Azərbaycan Prezidenti İlham Əliyevin dəfələrlə və birmənalı olaraq, "Azərbaycanın ərazi bütövlüyü danışıqların mövzusu ola bilməz" fikrini irəli sürməsi ölkəmizin ərazi bütövlüyü təmin olunmaqla, münaqişənin ədalətli şəkildə həll ediləcəyi ilə bağlı ümidləri daha da artırıb. Eyni zamanda, dövlət başçısı bəyan edib ki, Dağlıq Qarabağ heç vaxt müstəqillik verilməyəcək, dünya birliyi heç vaxt Dağlıq Qarabağın müstəqilliyini tanımayacaq.

Bununla yanaşı, Prezident İlham Əliyev Azərbaycan xalqı və dövlətinin bu işğal və etnik təmizləmə siyasəti ilə

ilin sonunadək Azərbaycan və Ermənistan xarici işlər nazirləri arasında görüşün keçirilməsi məsələsi də müzakirə olundu.

Xatırladaq ki, oktyabrın 29-da vasiyyətçilər Ermənistanla görüşlər keçiriblər.

Həmçinin, həmsədrlər oktyabrın 31-də Azərbaycan və Ermənistan qoşunlarının təmas xəttində Ağdam rayonu istiqamətində monitorinqdə də iştirak etdilər. Nə olsun? Qərribə görünməsin sualım. Çünki artıq 24 ildən çoxdur ki, Minsk Qrupu fəaliyyət göstərir. Ancaq nəticə...

Azay Quliyev: "Dağlıq Qarabağ məsələsi Tramp, Putin və Makronun gündəliyində olmalıdır"



Sözügedən məsələyə münasibət bildiren Milli Məclisinin deputatı, ATƏT PA-nın vitse-prezidenti Azay Quliyev bildiri ki, Ermənistan-Azərbaycan, Dağlıq Qarabağ münaqişəsinin həlli məsələsi ABŞ prezidenti Donald Trampın, Rusiya prezidenti Vladimir Putinin və Fransa prezidenti Emmanuel Makronun gündəliyində olmalıdır: "Minsk Qrupuna və ona rəhbərlik edənlərə Azərbaycan cəmiyyətində inam yoxdur. Artıq heç kim bu görüşlərin, xüsusilə, Ermənistanın imitasiya siyasətinin davam etdiyi vaxtda nəse bir nəticə verəcəyini düşünmür. Ona görə də Minsk Qrupundan nəse gözləmək indiki mərhələdə sadələşməkdən başqa bir şey olmaz, şəxsən mən heç nə gözləmirəm".

Onun sözlərinə görə, münaqişənin sülh yolu ilə həllinə ümid o zaman artar ki, məsələ həmsədr ölkələrin rəhbərlərinin gündəliyində olsun və onlar bu problemin ədalətli həllində şəxsən maraqlı olsunlar, Ermənistanı işğalçılıq siyasətindən çəkəndirmək və danışıqlar masasında konstruktiv mövqə sərgiləməsi üçün ona təsir imkanlarından istifadə etsinlər: "Ancaq təəsüf ki, bu gün bu marağ hiss olunmur. Əksinə, hər üç həmsədr ölkə tərəfindən işğalçılıq stimullaşdırıcı addımların şahidi oluruq. Məhz bundan ruhlanan Ermənistan danışıqlar prosesində qeyri-adekvat davranır və beynəlxalq hüququ kobud şəkildə pozmağa cürət edir.

A.Quliyev onu da bildirib ki, Minsk Qrupunun həmsədri olan hər üç ölkə BMT Təhlükəsizlik Şurasının daimi üzvüdür: "Onlar, ən azından, özlərinin BMT Təhlükəsizlik Şurasında qəbul etdikləri qətnamələrə və qərarlara hörmət etməli, icrası məcburi olan bu sənədlərə Ermənistanın etinasız yanaşmasına göz yummamalıdır. Hələ mən iqtisadi sanksiyayı və ya hərbi müdaxiləni demirəm, ən azından, beynəlxalq hüququn tələbi olaraq, Ermənistanın qarşı siyasi sanksiyaya tətbiq etməlidirlər".

R.HÜSEYNOVA

DSX narkotik ticarətçilərini iş başında yaxaladı

Azərbaycan Respublikasının Dövlət Sərhəd Xidməti tərəfindən dövlət sərhədinin mühafizəsinin təmin edilməsi tədbirləri davam etdirilir. Dövlət Sərhəd Xidmətinin Mətbuat Mərkəzindən SİA-ya verilən məlumata görə, 2018-ci ilin 4 noyabr tarixində saat 15:25 radələrində DSX Sahil Mühafizəsinin texniki müşahidə məntəqələri tərəfindən Astara rayonu Şahağacı kəndi istiqamətində İİR-dən AR-ə doğru hərəkət etməklə sərhəd sularımıza daxil olmuş hədəf aşkar edilib.



Həmin üzmə vasitəsi qısa müddət ərzində ərazidə dayanıb və İİR sularına doğru geri üzüb. Qeyd olunan koordinatlar dərhal sərhəd gözetçi gəmisi tərəfindən nəzarətə götürülüb. 2018-ci ilin 5 noyabr tarixində saat 10:10 radələrində həmin ərazidə balıq ovu məqsədilə qayıqla dənizə çıxmış Astara rayonu Şahağacı sakinləri - 1985-ci il təvəllüdü Məmmədov Əlibala Dadaş oğlu və 1994-cü il təvəllüdü Feyruzzadə Elzamin Rafiq oğlu özlərini şübhəli apardıqları üçün sərhəd gözetçi gəmisi tərəfindən saxlanılıb, qayığın dayandığı koordinatlarda suya keçirilmiş baxış zamanı 3 (üç) ədəd bağlamada ümumi çəkisi 2 kq 420 qr olan narkotik vasitə aşkarlanaraq götürülüb.

Baş vermiş hadisə ilə bağlı DSX-nin İstintaq-Təhqiqat İdarəsi tərəfindən Azərbaycan Respublikası CM-nin 318.2-ci, 206.3.2-ci, 234.4.1-ci, 234.4.3-cü maddələri ilə cinayət işi açılıb. Fakt üzrə əməliyyat-istintaq tədbirləri davam etdirilir.

Nyu-Yorkda "Azərbaycan Multikulturalizmi" adlı konsert keçiriləcək

Noyabr ayının 18-də ABŞ-ın Nyu-York şəhərində Diasporla İş üzrə Dövlət Komitəsinin dəstəyi və "Milli Musiqi və Qlobal Mədəniyyət" cəmiyyətinin təşkilatçılığı ilə Azərbaycan Xalq Cümhuriyyətinin 100 illik yubileyi və Qara Qarayevin yaradıcılığına həsr olunmuş "Azərbaycan Multikulturalizmi" adlı konsert keçiriləcək.

Komitədən SİA-ya verilən məlumata görə, Nyu-York şəhərində yerləşən Linkoln mərkəzinin "Bruno Walter" auditoriyasında baş tutacaq konsertdə görkəmli Azərbaycan bəstəkarları Fikrət Əmirov, Qara Qarayev, Faiq Sücəddinov, Tofiq Quliyevin və Franz Vaksman, Frederik Şopen, Ernesto Lecuona, Corc Qerşvin, Ruperto Çapi kimi bəstəkarların musiqiləri səsləndiriləcək. Konsertdə "Milli Musiqi və Qlobal Mədəniyyət" Cəmiyyətinin təsisçisi və prezidenti, Bakı Musiqi Akademiyasının professoru, Əməkdar artist Nərgiz Əliyeva, Elvin Qəniyev, Zoya Qramaqin, Cefri Verbok milli və digər musiqi alətlərində ifa edəcəklər.

"Ödənişli təhsildə oxuyanlar üçün büdcədən vəsait ayrılacaq"

"Etiraf etmək lazımdır ki, Azərbaycan universitetlərində ödənişsiz təhsil alanların sayında azalma var. Bu azalmaların qarşısının alınması üçün dövlət büdcəsindən 2019-cü ildə əlavə vəsaitlərin ayrılması nəzərdə tutulur. Lakin bu, 2019-2020-ci ildə ali təhsil müəssisələrinə qəbul olanlara şamil olunacaq". SİA-nın xəbərinə görə, bunu maliyyə naziri Samir Şərifov Milli Məclisdə büdcə zərfinin müzakirələri zamanı deyib.



O bildirib ki, digər məsələ təhsil kreditləri ilə bağlıdır: "Bu yeni məsələ deyil, artıq neçə ildir ki, bunun müzakirəsi aparılır. Təhsil krediti alanların həmin krediti qaytarması böyük bir sualdır. Çünki, bizim bank təşkilatlarımız bu riski öz üzərlərinə götürmək istəmir. Əgər buna dövlət müdaxilə etsə, o zaman etiraf edərkən ki, bu kreditlər qaytarılmıyacaq. Xaricdə bu məsələ belə qurulub. Kredit verilir, amma həmin o məzunlar işə qəbul olunduqdan sonra işəgötürənlər banklarla müqavilə bağlayır və kreditlər geri qaytarılır. Hazırda bununla bağlı mexanizm tapa bilməmişik. Müəyyən cəhdlər var. Lakin bunlar deməzdim ki, problemi kütləvi şəkildə həll edəcək".

7 noyabr 2018-ci il

Rus hərbi eksperti erməniləri məyus etdi

Pavel Felqenqauer: "Ermənistanda baş verən hadisələri nəzərə alaraq, Moskva istənilən ssenarilərə hazırdır"

Rusiyanın hərbi eksperti Pavel Felqenqauer KTMT şurasının noyabrın 8-də Astanada baş katib postuna namizədlə bağlı keçiriləcək iclası ərəfəsində bəyan edib ki, həmin iclasda Ermənistan nümayəndəsinin yenidən bu hərbi alyansa baş katib seçilməsi inandırıcı görünür.

Ermənistanın "168 jam" nəşri həmin bəyanatı işıqlandırılıb. "Xaçaturovla bağlı baş verənlər təşkilatın nüfuzuna ciddi zərbə oldu", deyən Felqenqauer həmçinin bildirdi ki, Xaçaturovun cinayət işi üzrə təqib olunması yeni xəbər olmayacaq və bu, Moskvada, eləcə də, KTMT-nin digər üzv ölkələrində ciddi narahatlıq doğurub. "Çünki regionun təhlükəsizliyinə cavab verən bir təşkilatın birinci şəxsinə qarşı ilk hazırlıq olmadan cinayət işinin açılması baş verib", deyər rusiyalı hərbi ekspert deyib.

"Lakin Ermənistan rəhbərliyinin bu qərarı KTMT-yə, erməni-rus münasibətlərinə də zərbə vurdu, eyni zamanda, opponentlərə şərait yaratdı ki, şəxsi planlarını irəli sürsünlər", deyər Fel-



qenqauer bildirdi.

"Bütün bunlar Rusiyanı narahat edə bilər"

Ekspertin sözlərinə görə, Ermənistanda baş verən daxili siyasi hadisələr fonunda bəzi qüvvələr ən kəskin anti-Rusiya bəyanatları ilə çıxışlar edirlər: "Bütün bunlar Ermənistanın təhlükəsizlik qərarını olan, bu ölkəni silahla təchiz edən Rusiyanı narahat edə bilər. Lakin Rusiya hazırkı məqamda necə bir parlamentin formalaşmasını, parlamente hansı güclərin gedəcəyini, Ermənistan hakimiyyətinin yaxın gələcəkdə necə

siyasət yürüdəcəyini sakit şəkildə izləyir".

"Ermənistanda baş verən hadisələri nəzərə alaraq, Moskva istənilən ssenarilərə hazırdır"

Rusiyalı hərbi ekspert, əslində, belə bir həcmdə əməkdaşlığın Ermənistan Respublikasına lazım olduğunu deyərək, onu da bildirdi ki, bütün bunlara baxmayaraq, Rusiyanın Cənubi Qafqazda ciddi siyasi xətti var və baş verə biləcək mümkün hadisələri diqqətlə izləməkdədir: "Düşünürəm ki, Ermənistanda baş verən hadisələri nəzərə alaraq, Moskva istənilən ssenarilərə hazırdır".

Felqenqauer sonda daha bir maraqlı nəticəyə gələrək bildirdi ki, əslində, Ermənistanda təhlükəsizlik və təhdidlər reallığı olsa belə, NATO üçün bu region maraqlı deyil.

RÖVŞƏN RƏSULOVA



Televiziyları gözdən salan mütrüblərdir?

İLHAM

Müasir dövrün tələbləri dəyişdikcə, həm də yeniləşdikcə, insan zövqləri və düşüncəsi də dəyişir. Bu zaman insanlar daha geniş və çoxşaxəli məlumatlar eşitməyə və görməyə çalışırlar. Razılaşaq ki, çox vaxt bu cür istək və tələbləri televiziylar daha münasib şəkildə həyata keçirə bilərlər.

Ona görə də, televiziylar cəmiyyətin güzgüsüdür desək, səhv etmərik. Televiziylar məlumatlandırıcı, maarifləndirici və düşündürməlidir. Ən başlıcası, ictimai maraqa kəsb edən və ya nahartlıq yaradan mövzular ətrafında maarifləndirici verilişlər təşkil edilməli və həmin verilişlərdə cəmiyyətin tanınmış ziyalıları, elm adamları qonaq qismində çıxış etməlidir. Nəzərə almaq lazımdır ki, xarici ölkələrdə əlində pult olan ənənəvi Azərbaycan televiziylarına baxır və eşitdiyi xəbərdən, gördüyü sujetdən sonra Azərbaycan haqqında onda fikir formalaşır. Bu baxımdan, demək olar ki, televiziylarımız ölkəmizin həm də sifətidir, eləcə də, strateji silahdır. Təəssüflər olsun ki, dünya düzənində baş verən yeniliklər və müəyyən dəyişikliklər Azərbaycan televiziylarına da sirayət edib. Savadsız, qeyri-peşəkar aparıcılar Azərbaycan televiziylarına da yol açıblar. Məhz bu qeyri-peşəkarlar sərbəstlikdən və səmimiyyətdən istifadə edib, tamaşaçıların zövqünü korlayırlar. Elə televiziylar var ki, fəaliyyətlərini ancaq kommersiya maraqları üzərində qurduqlarından, verilişlərini də şou üzərində qururlar. Əksər qonaqlara da estrada ulduzları, çayxanadan birbaşa televiziya gələn mütrüblərdir. Burnunu kəsdirib, yanaqlarını və dodaqlarını şişdirib mikrofon önündə oturan mütrüblər müzakirələr zamanı əxlaqi dəyərlərdən, mənəviyyatdan və insani keyfiyyətlərdən danışirlər. Yəni özlərində mikroskopla aşkarlanmasa belə çətin olan keyfiyyətlərdən hap-gop edirlər. Aparıcı da ağzını açıb 32 dişinin hamısını göstərməklə, hırıldaıyıb güllür. Bəzən aparıcı verilişinin maraqlı olması üçün mütrübe sevgilisi ilə harada dincəldiyini, doğulacaq uşağının atasının adının kim olduğunu və bu kimi etürpəşdirən suallarla müraciət edir. Mini-yubkada olan mütrüb də ayağını-ayığının üstünə aşırıb, hırıldaıyır-hırıldaıyır utanc getirən əməlləri ilə bağlı özünə xoş gələn, ancaq tamaşaçıda ikrah doğuran fikirlər səsləndirir. Ən biabırçı hal odur ki, aparıcı qeyri-peşəkar olduğundan, mütrübün ikrah doğuran danışıqına əlavələr edib, onu zövqlərə zərbə vuran fikirlərindən daşıdırma bilər.

Yaddan çıxarmaq olmaz ki, heç kəsə haqq verilməyib ki, Azərbaycan dilinə, onun nitq mədəniyyətinə hörmətsizlik göstərsin. Azərbaycan dili dünya dilləri arasında ən inkişaf etmiş dil sayılır. Azərbaycan dilinin norma və qaydaları ilə bağlı qüsurlar yoxdur. Sadəcə, qeyd etdiyim kimi, kiminsə və nəyinsə hesabına, efir məkanına soxulan qeyri-peşəkar aparıcıları dilimizin norma və qaydalarına zidd olan danışıq terzi ortaya qoyurlar. Bəzən elə fikirlər səsləndirirlər ki, televiziya qarşısında oturan insan az qalır ki, əlindəki pultu televiziya ekranına çırpsın və ailəyə böyük məbləğdə maddi zərər versin. O gün facebook-da Nahid adlı birisi yazır ki, ATV, Dünya, Speys və ARB-də yayımlanan verilişlərə baxanda, pultu atasının gözündən uzaq yerdə qoyurlar: "O qədar güllünc, əsəblərə və zövqlərə toxunan verilişlər yayırlar ki, atam əsəblərini cilovlaya bilməyindən, pultu televiziyanın ekranına vura bilər. Belə hal olub. Ötən il yeni ili televiziyaşız keçirmişdik".

Sosial şəbəkə istifadəçisinin qeyd etdiyi kimi, həqiqətən də televiziylarımızda biabırçı, gülüş və gərginlik yaradan verilişlər çox olur. Ötən həftə ARB-nin "Səhər" verilişində bir aparıcı xanım malına-mülkünə, arxasındakı daydayıya arxalanıb, iddia edir ki, "kim mənim haqqımda mahnı yazsa, ona 200 min manat pul verəcəm". Pul da, arzu-istək də onun. Hansı bəstəkarın onun arzusunu reallaşdıracağı sual doğursa da, bir şey müəmma və şübhələr yaradır. Bu xanım-xatın aparıcıda bu qədər pul hardandır?

Televiziya verilişlərində xanım aparıcılar var ki, şpaqat açır, salto gedir, ayağını iki metr qaldırır, başa zərbə vurmağa cəhdlər göstərir, özü də əynindəki yubka ilə. Sual olunur, bunların nəsihət verəni, yol göstərəni, bəyəm, yoxdur? Televiziya rəhbərliyi niyə bu cür rüsvayçı olaylara göz yumur? Milli Televiziya və Radio Şurasının sədr müavini Qafar Cəbiyev də televiziylardakı bayağı, düşük, zövqlərə zidd verilişlərdən narazı qaldıqlarını bildirdi. Bu halda, yənə sual yaranır: elə isə niyə Teleradio Şurası tədbir görmür? Əslində, tamaşaçı zövqlərini korlayan, nitq mədəniyyətinə zərbə vuran qeyri-peşəkarlığa qarşı tədbir görmək, hətta həmin verilişi bağlamaq imkanı və səlahiyyəti Milli Televiziya və Radio Şurasına aiddir. Hərəkəte keçməyin məqamı deyilməyib?

YAP Gəncə şəhər təşkilatı GDU-da partiya fəalları ilə görüş keçirib



yatında fəal rol oynayan, üzərinə düşən şəərəfli analıq və vətəndaşlıq vəzifələrini uğurla yerinə yetirən Azərbaycan qadınlarına dövlətimiz tərəfindən göstərilən böyük diqqət və qayğıdan danışılıb.

Tədbirdə tələbələrə Sabir Əbdürrəhmanov, Leyla Məmmədova, Hicran Əliyeva, Turanə Səfərova və başqaları çıxış edərək, gənclərin Azərbaycanın ayıq-sayıq və ən iti görən gözü, tarixin bütün dövrlərində inkişafın hərəkətverici qüvvəsi olduğunu qeyd



Dünən YAP Gəncə şəhər təşkilatının ərazi ilk partiya təşkilatlarında gənclər birliyi və qadınlar şurası idarə heyətlərinin yeni tərkibinin, həmçinin, YAP Gəncə şəhər təşkilatı gənclər birliyinin V konfransına nümayəndələr seçilməsi məqsədi ilə tədbir keçirilib.

Tədbirdə Azərbaycanın Dövlət Himni səsləndirilib, torpaqlarımızın ərazi bütövlüyü uğrunda şəhid olan Vətən övladlarının ruhu bir dəqiqəlik sükutla yad edilib. YAP GDU ərazi ilk partiya təşkilatının sədri Cavid Bağırzadə partiyanın Ümummilli Lider Heydər Əliyevin rəhbərliyi ilə ziyalılar tərəfindən qurulduğunu, məqsədinin xalqımıza, dövlətimizə xidmət etmək olduğunu qeyd edib. Bildirdi ki, tələbələrin könüllü olaraq üzvlük üçün universitetin ərazi ilk partiya təşkilatına müraciət etməsi partiyanın Azərbaycan cəmiyyətinə siyasi mədəniyyət və demokratiya gətirməsindən xəbər verir.

YAP Gəncə şəhər təşkilatının sədri, millət vəkili Naqif Həməzəyev Prezident İlham Əliyev tərəfindən Gəncə

Dövlət Universitetinin bir qrup əməkdaşına Azərbaycanda təhsilin inkişafındakı xidmətlərinə görə fəxri adların verilməsi, bir qrup əməkdaşın isə "Tərəqqi" medalı ilə təltif edilməsi münasibəti ilə ali təhsil müəssisəsinin professor-müəllim heyətini təbrik edib. Millət vəkili ölkəmizin Qərb bölgəsində fəaliyyət göstərən ən böyük ali təhsil müəssisəsinə Prezident İlham Əliyev tərəfindən verilən yüksək dəyərin Gəncə sakinləri tərəfindən minnətdarlıqla qarşılandığını bildirdi.


Universitetinin Elm və İnnovasiyalar üzrə prorektoru, YAP Gəncə şəhər təşkilatı qadınlar şurasının sədri, millət vəkili Pərvin Kərimzadə ölkəmizin ictimai, siyasi, elmi, təhsil və mədəni hə-

ediblər. Qürurla gənclərin ölkə Prezidenti, partiyanın Sədri İlham Əliyevin ətrafında sıx birləşdiyini, Vətənimizin tərəqqisi, dövlətçiliyimizin möhkəmləndirilməsi naminə hər bir sahədə layiqli vətəndaş kimi formalaşdıqlarını bildirdilər.

Tədbirdə ərazi ilk partiya təşkilatı qadınlar şurasının sədri, gənclər birliyinin sədri, ilk partiya təşkilatının idarə heyətinin yeni tərkibi, həmçinin, YAP Gəncə şəhər təşkilatı gənclər birliyinin V konfransına nümayəndələr seçilib.

Sonda partiya sıralarına yeni daxil olan tələbələrə üzvlük vəsiqələri təqdim edilib.

Rövşən



Paşinyanın işğalçılıq siyasəti Ermənistanı xaosa doğru aparır

Bu gün Ermənistan "dənizsiz ada" durumuna düşüb. Azərbaycan ərazilərinin işğalına son qoymadan, düz 30 ildən çoxdur ki, Ermənistan işğalçılıq siyasəti aparmaqla, ölkəni uçuruma gətirib çıxırır. Məhz işğalçılıq siyasətinin nəticəsidir ki, ölkəni tərk edənlərin sayı sürətlə artır.

Ölkədə getdikcə iqtisadi və siyasi durumun pik nöqtəsinə çatması işğalçı ölkədə yaşayanların sayının getdikcə azalmasına səbəb olub. Artıq ermənilər də anlayırlar ki, özlərinə aid olmayan torpaqlar uğrunda canlarından keçmək olmaz. Məhz bu baxımdan da, hazırda Ermənistanda demoqrafik vəziyyət acınacaqlıdır. Ermənistan Cənubi Qafqaz ölkələri içərisində ən az əhaliyə malikdir. Ermənilər 100 il əvvəl işğal yolu ilə əldə etdikləri torpaqları artıq tərk edib başqa ölkələrə gedirlər. Bunun isə əsas səbəbi, ölkədə hökm sürən sosial-iqtisadi problemlər, dövlət səviyyəsinə yüksəlmiş korrupsiya və özbaşınalıqlardır. Ermənistan Milli Statistika Xidmətinin 2018-ci il oktyabrın 1-nə olan məlumatına görə, ölkədə daimi yaşayan əhalinin sayı 2 milyon 969,2 min nəfərdir. Bu, 2017-ci ilin eyni dövrü ilə müqayisədə 10 400 nəfər azdır. 2018-ci ilin 9 ayında əhalinin sayının 3500 nəfər azaldığı vurğulanır. 7400 min nəfərlik təbii artım müqabilində ölkədən 10 900 nəfər köçüb. Milli Statistika Xidmətinin məlumatına görə 2018-ci ilin 9 ayında doğum sayının 2017-ci ilin eyni dövrü ilə müqayisədə 4,2 faiz, ölüm hallarının isə 6,4 faiz azaldığı qeyd olunur. BMT-nin "Dünya əhalisinin perspektivləri-2017" illik hesabatında qeyd olunub ki, 21-ci əsrdə Ermənistanın daimi əhalisinin sayı 1 milyon 300 min azalacaq və 1 milyon 700 min nəfərə çatacaq.

Analitiklərin sözlərinə görə, bütün bunlar onu göstərir ki, demoqrafik böhrana təsir edən əsas faktorlar sırasına doğum və ölüm səviyyəsi, evlilik və boşanma nisbəti, miqrasiya dərəcəsi, təbii fəlakətlər, ölkədəki sosial-iqtisadi problemlər daxildir və zaman gələcək ki, ölkədə işləməyə, xidmət etməyə vətəndaş tapılmayacaq. Bütün bunlara səbəb ölkəyə Paşinyan kimi, küçə "demokratları"nın rəhbərlik etməsidir.

Ermənistanın ikiüzlü siyasəti

Məsələn, faktır ki, Rusiya Ermənistanı əvvəlki münasibəti göstərmir. Bu ölkədə məlum hakimiyyət dəyişikliyinə sonra Rusiyaya qarşı atılan addımlar Moskvada İrəvanın xəyanətkar obrazını formalaşdırıb.

Ermənistanda baş verən proseslərə diqqət yetirsək, açıq-aydın görürük ki, işğalçı ölkə və onu idarə edən rəhbərlərin işğalçılıq siyasəti ilə yanaşı, həmin rəhbərlərin ikiüzlü siyasətin bu ölkənin artıq dünya xəritəsindən silinməsinə gətirib çıxaracaq. Məhz sə-



viyyəsiz rəhbərlərin uğursuz siyasətinin nəticəsidir ki, Ermənistanın ayaqda qalmasına səbəb olan əsas dövlətlərdən biri sayılan İranın da mövqeyində dəyişikliklər olduğunu üzə çıxarır. Artıq İran üçün regionda Azərbaycanla işbirliyi həyata keçirmək, birgə layihələr reallaşdırmaq daha vacibdir. Digər bir məqam isə, Ermənistan fəaliyyəti ilə İrana da xəyanət etməyə hazır olduğunu sübuta yetirib.

Ermənistanın regionda son nəfəsliyi də bağlanı

Faktır ki, ABŞ prezidentinin milli təhlükəsizlik məsələləri üzrə müşaviri Con Boltonun regiona səfərində əsas məqsədlərdən biri İranın təcrid siyasətinin dərinləşməsinə nail olmaqdan ibarət idi. Amma bu məsələdə Azərbaycan qətiyyətli mövqe nümayiş etdirərək, İranla bağlı indiyə qədər mövcud siyasətini davam etdirəcəyini, mehriban qonşuluq münasibətini saxlayacağını bildirib. Bunu ABŞ tərəfi də nəzərə alaraq, Bakının mövqeyinə hörmətlə yanaşır. Ermənistan isə tamamilə fərqli münasibət göstərir. Belə ki, Nikol Paşinyan bildirib ki, istənilən vaxt ABŞ-İran qarşıdurmasına görə İranla sərəhdər bağlana bilər, eləcə də, Gürcüstan-

Ermənistan sərhədi regiondakı geosiyasi risklər və hava şəraitinə görə bağlanmaq riski qarşısındadır. Yeni Ermənistan dənizsiz adadır".

Bir faktı da xatırlamaq yerinə düşər ki, İrəvanda səfərdə olan diplomat Con Bolton işğalçı ölkəyə adadan çıxış yolunu göstərərək, bəyan etmişdi ki, Ermənistan xarici təzyiqləri və asılılığı azaltmaq, dayanıqlı inkişafa nail olmaq istəyirsə, bunun bir yolu var, o da Dağlıq Qarabağ münaqişəsinin həllidir. Con Boltondan əvvəl isə, ABŞ-ın İrəvanda səlahiyyətləri başa çatmaqda olan səfəri Riçard Millz Ermənistan üçün işğal edilmiş Azərbaycan ərazilərini, yaxud diplomatın qeyd etdiyi kimi, "konkret əraziləri" qaytar-

gələn siyasi liderlər Qərbdə doğru meyillənməklə iqtisadi inteqrasiyaya çalışır və bununla yanaşı, Rusiya kimi müttəfiqini də itirmək istəmir. Ancaq Nikol Paşinyan kimi küçə "demokrati"nin işğalçılıq və ikiüzlü siyasəti nəticəsində Rusiya kimi müttəfiqini tamamilə itirəcək, ya da Avropanın bir sıra proqramlarından kənarda qalacaq və siyasi dəstək istəməsi də qeyri-mümkün bir məsələ olacaq.

Ekspertlər hesab edirlər ki, bütün bunların kökündə N.Paşinyanın hakimiyyət hərisliyi dayanır. Paşinyanın bir devizi var: "Mən və ya heç kim" formulu bu gün də qüvvədədir.

Erməni siyasətçilərin özlərinin verdiyi



maqdan başqa yol olmadığı haqda danışmışdı. Beləliklə, qeyd edilənlərdən bəlli olur ki, Dağlıq Qarabağ münaqişəsi həllini tapmadan, Ermənistanın təcridi dərinləşəcək və ölkənin vacib olan İranla sərhədləri də istənilən an bağlana bilər. Məhz bu vəziyyətdə Ermənistanı daha böyük problemlər gözləməsi də bütün erməni cəmiyyətinə yaxşı məlumdur.

Ermənistanın digər ikiüzlü siyasəti Rusiyaya qarşı olması aydın şəkildə görünməkdədir. Xüsusilə, Azərbaycanın daha da güclənməsi, Gürcüstanın Avropaya inteqrasiyası və Türkiyənin regional güc olma yolundakı həmlələri, Rusiya-Türkiyə münasibətlərinin inkişaf etdirilməsi rəsmi İrəvanı Rusiya ilə münasibətlərini sorğulamağa vadar edir. Ermənistan regionda öz mövcudluğunu qorumaq, iqtisadiyyatını dirçəltmək və siyasi tərəqqiyə nail olmaq üçün siyasi danışıqlar masasında ikili oynayıb. Bu səbəbdən, Ermənistan Rusiyadan asılılığını azaltmaq üçün alternativ yollar axtarıb. Bundan başqa, Ermənistanda hakimiyyətə gələn yeni rejim bütün problemlərə görə Robert Kочaryan və Serj Sarkisyan hökumətini günahlandırır və vurğulayır ki, Rusiyadan siyasi və iqtisadi asılılıq ölkə daxilində sabitliyin pozulmasına, "demokratik dəyərlər"in itməsinə, rüşvət və korrupsiya hallarının böyüməsinə səbəb olmuşdur.

Eyni zamanda, bir məqamı da vurğulamaq lazımdır ki, Ermənistanda hakimiyyətə

yuxarıdakı xarakteristika onu göstərir ki, N.Paşinyan bir şəxs olaraq, çox eqoist siyasətçi olaraq qeyri-peşəkar (peşəkar siyasətçinin konkret siyasi hədəfi və əsaslı fəaliyyət proqramı olur), iqtidar olaraq isə qanunları mütəmadi pozandır. Bu qüsurarla dövlətə başçılıq etmək olarmı? Əslində, Ermənistanda hər şey olar, çünki onun özü də qondarma dövlətdir.

Bütün bunlara baxmayaraq, Nikol Paşinyanın bir məqsədi var: dekabrın 9-da növbədənənər seçkilərdə yenidən baş nazir seçilmək. Ancaq erməni xalqı, gec də olsa, ayılmalıdır və artıq öz iradəsini ortaya qoyub, üzdənirək "demokratik" siyasətçilərin dərslərini verməlidir. Onlardan Azərbaycanla niyə düşmən olmalarının hesabını sormalıdır. Erməni xalqı tələb etməlidir ki, qonşuların torpaqlarını işğal etmək kursundan əl çəkib, insanların həyat şəraitini yaxşılaşdırmaq xəttini götürmək gərəkdir. Bunun üçün də təcavüzkar siyasətdən əl çəkməlidir və erməni xalqı anlamalıdır ki, belə etməsələr, sabah gec olacaq.

A.SƏMƏDOVA

SİYASİ RAKURS

Əli Kərimlinin trolları ondan üz döndərir

AXCP sədrinin siyasi maraqları puç olur

Kimsəyə sirr deyil ki, Facebook sosial şəbəkəsi üzərindən saxta profillər yaratmaq son illər dağıdıcı müxalifət düşərgəsində xüsusi dəb halını alıb. Əbəs deyil ki, bu sahədə liderliyi, məhz AXCP sədri Əli Kərimliyə məxsus qruplar, əsasən də, Ə.Kərimlinin söyüş qrupları ələ alıblar. Bu, söz yox ki, bir qayda olaraq, siyasi ömrünü başa vurmuş və ucuz yollarla saxta populyarlıq qazanmağa çalışan məğlub diletantların mübarizə üsuludur. Məhz bu baxımdan, Azərbaycanda siyasi məqsədlər güdən saxta profil bazarı, əsasən, cəbhə sədrinin inhisarında saxlanılır. Maraqlısı da budur ki, həmin profillərin sayı necə dəyərlər, yağışdan sonra çıxan göbələk kimi hər gün artır. Əlbəttə ki, burada maliyyələşmə məsələləri mövcuddur və bu məsələlərdə Kərimlinin "Milli Şura"dakı emissarları, daha dəqiq desək, xarici ölkələrə ayaq açanları əsas rol oynayırlar. Yeni maliyyələşmə məsələlərinin təminatında onların anti-Azərbaycan dairələrlə iş birlikləri dayanır.

Əli Kərimlinin şəxsən özünün 200 saxta profilinin olması üzə çıxıb

Maraqlı statistikaya nəzər salaq. Məsələn, 2016-cı ilin məlumatında Ə.Kərimlinin və ətrafının birlikdə 110-a yaxın saxta Facebook səhifəsinin olduğu üzə çıxmışdı. Son araşdırmalar isə, yalnız Ə.Kərimlinin şəxsən özünün 200 (?!?!-R.N.) saxta profile malik olduğunu göstərir. Hətta onun AXCP rəhbərliyində təmsil olunan hər bir kəsə öz adından gerçək olmayan çoxsaylı profil səhifəsi açmaları barədə tapşırığının da olduğu kimsəyə sirr deyil. Məqsəd isə bəllidir - "evdən mübarizə" prinsipinə üstünlük verməklə, siyasi gündəmdə qalmaq...

Reallıq Əli Kərimlinin saxta profillərini öz yaxın ətrafından başqa heç kimin izləmədiyini göstərir

Onu da qeyd edək ki, məhz 2013-cü ilin prezident seçkilərindən sonra dağıdıcı müxalifət düşərgəsində ciddi siyasi uğursuzluqla üzleşən Ə.Kərimli partiya daxilində artan narazılıqların qarşısını ala bilmədi. Əbəs deyil ki, artıq 2015-ci ildə AXCP daha bir qanada - alternativ AXCP-yə parçalandı. Xatırladaq ki, uzun illər onun müavini olmuş Razi Nurullayev həmin il öz tərəfinə çəkdiyi qrup tərəfindən Ə.Kərimliyə etimadsızlıq



bəyanatı verdi və bu məsələdə ciddi zərbəyə məruz qalan Kərimli son anda sosial şəbəkə vasitəsilə, yeni trollar qrupu ilə gündəmdə qalmağa cəhdlər göstərdi. Beləliklə, Ə.Kərimli hazırkı vaxtda da gerçək olmayan profillər yaratmaqla təbliğat qurmaq, bu şəbəkələr üzərindən videomüraciətlər, qurama müsahibələr yaymaqla, siyasi fəaliyyətini davam etdirdiyinə dair rəy formalaşdırmağa çalışır. Ancaq həmin videomüraciətlərin, müsahibələrin baxılma, bəyənme və paylaşım sayına diqqət yetirsək, onların mitinq gedən bir neçə yüz, uzağı 1000 nəfər tərəfdarlarının sayı qədər olduğunu görmək olar. Bu reallıq isə Ə.Kərimlinin saxta profillərini öz yaxın ətrafından başqa, heç kimin izləmədiyini göstərir.

Əli Kərimli çətinliyə düşən kimi, xalq

günahlandırır və təhqir edir

Ə.Kərimlinin Facebook fəaliyyəti, əslində, ictimai rəyə əhəmiyyətli təsir imkanına malik deyil. Bu çıxışlar, hay-küylü bəyanatlar daha çox suları bulandıрмаğa və sosial şəbəkə üzvlərinin diqqətini özünə yönəltməyə hesablanıb. Diqqət yetirsək, görürük ki, həqiqəti anlayan insanlar Ə.Kərimlini ifşa etmək üçün bəzən ona "Siz, doğrudan da, müxalifətsizsə, nə vaxta qədər mitinq keçirmədən Facebook vasitəsilə mübarizə aparacaqsınız?" sualını ünvanlayırlar. Bu yerdə əsl gerçəkliyin özünü göstərən AXCP sədri dərhal bu kimi suallardan, daha dəqiq desək, cavab verməkdən yayınmağa cəhd edir, mitinqlərin baş tutmasına görə, məsuliyyəti xalqın üzərinə atır. Hətta xalqı təhqir etməkdən belə çəkinmir. Bu fakt isə, onun, həqiqətən də, xalqdan təcrid olunması gerçəkliyinin bariz sübutu kimi qiymətləndirilə bilər. Amma yaxşı olardı ki, Ə.Kərimli xalqın nə üçün onun arxasınca getmək istəmədiyini dair suala aydınlıq gətirsin. İndiki şəraitdə trolluq onun işinə daha çox yarayır. Bununla, həm gündəmdə qalmasını, həm də cəmiyyətdə özünün "müxalifətçi lider" obrazı yaratmasını təmin edir. Lakin cəbhəçi sədrin qara, heç bir məntiqə sığmayan, iyrenc siyasi texnologiyalarla fəaliyyət göstərməklə uzağa getməyin mümkün olmadığı, artıq öz təsdiqini tapmağa başlayıb. Artıq onun trolları da Kərimlidən üz döndərməyə başlayıb və bu reallıq, bilavasitə onun maraqlarının üzərindən çalın-çarpaz xətlər çəkir. Əlbəttə ki, birdəfəlik...

Rövşən NURƏDDİNOĞLU

Azərbaycanın İlk Mobil Operatoru və Ən Sürətli Mobil İnternet Proвайderi Bakcell şirkəti yerli startaplara dəstək göstərməyə və özünün AppLab inkubasiya proqramı vasitəsilə innovasiyaları insanların gündəlik həyatına gətirməyə davam edir.

SİA Bakcell Mobil Operatorunun məlumatına istinadən xəbər verir ki, AppLab tərəfindən dəstəklənən layihələrin bir çoxu uğur qazana bilib, maraqlı və unikal məhsulların yaradılmasına nail olub. Belə startaplardan biri olan "Bilik.al" insanlara müxtəlif sahələr üzrə təlim və kurslar tapmağa kömək edən internet səhifəsidir. Bu səhifə sayəsində istifadəçilər "PHP proqramlaşdırma dilini harada öyrənmək olar?", "ən yaxşı yoqa müəllimi kimdir?" və yaxud "futbol məktəbini harada tapmaq olar?" kimi suallara asan şəkildə cavab tapa bilirlər. Sözügedən platforma İT sahəsindən tutmuş kulinariyaya qədər bir çox sahəni əhatə edən seçilmiş kateqoriyalar üzrə sürətli axtarış imkanını verir. İnternet səhifəsinin mobil versiyası da mövcuddur ki, bu da istifadəçilərə istənilən kursu mobil telefon və planşetlərində rahatlıqla ə tapmaq imkanı verir. Kurslar və təlimlər haqqında məlumatın sayta yerləşdirilməsi tamamilə pulsuzdur. Gələcəkdə "bilik.al" komandası iOS və Android üzərində işləyən cihazlar üçün mobil tətbiqetmə yaratmağı da planlaşdırır.

"Bilik.al" layihəsinin əsas məqsədi şəxsi və peşəkar inkişaf üçün müvafiq kurs və təlim tapıb uğur qazanmaqda insanlara kömək etməkdir. Cəmi 5 ay ərzində kurs və təlimlərin təşkili ilə məşğul olan 40-dan şirkətlə əməkdaşlıq qurulub və hazırda saytı-



mızda aktiv istifadəçi sayı 5 minə ötür. İnanırıq ki, bu layihə istənilən kursu asanlıqla tapmaq üçün ən əlverişli resurs olmaqla gələcənin uğur qazanmağı üçün inkişaf etmək imkanlarını artıracaq. Layihəni reallaşdırmaqda göstərdikləri böyük dəstək və məsləhətlərə görə Bakcell şirkətinə və AppLab mərkəzinə minnətdarıq" deyərək bilik.al layihəsinin təsisçilərindən biri Cavid Abbasov bildirib.

AppLab proqramının fəaliyyəti başladıqı 2014-cü ildən bəri müxtəlif avadanlıq və proqram təminatlarının tərtibi ilə məşğul olan yerli startaplar və developerlər öz ideyalarını həyata keçirmək üçün "Bakcell"dən dəstək alırlar. İştirakçılar müvafiq təlim-

"Bakcell" in dəstəyi ilə yaradılmış startap təlim və kurs axtarışını asanlaşdırır



dır.

Xatırladıq ki, Azərbaycanın İlk Mobil Operatoru və Ən Sürətli Mobil İnternet Proвайderi Bakcell şirkəti müasir mobil kommunikasiya xidmətləri istifadəçilərinə geniş çeşiddə məhsullar təklif edir. Şirkət öz abunəçilərinə ən müəmməl 4G/LTE mobil internet xidməti göstərir.

Bakcell şirkətinin 4G şəbəkəsi artıq bütün Bakı və Abşeron ərazisi daxil olmaqla ölkənin 40-dan çox rayon və şəhər mərkəzlərində mobil operatorun abunəçilərinə ən üstün müştəri təcrübəsi təmin edir.

7000-dən artıq baza stansiyası vasitəsilə Bakcell şəbəkəsi əhalinin 99%-ni, ölkə ərazisinin

isə 93%-ni (işğal olunmuş ərazilər istisna olmaqla) əhatə edir. Mobil rabitə şəbəkələrinin müqayisəli testləri (benchmarking) sahəsində beynəlxalq lider və ən etibarlı müstəqil təşkilat olan "P3 Communications" şirkəti tərəfindən Bakcell şirkəti Azərbaycanda sınaq nəticələrinə görə, ən yaxşı şəbəkə adına layiq görülüb ("Best in Test"). 2018-ci ildə şirkət "Azərbaycanın ən sürətli mobil şəbəkəsi" adına layiq görülüb. Bu mükafat bütün dünyada tanınmış "Ookla" şirkəti tərəfindən "Bakcell"ə Azərbaycan Respublikası ərazisində ən sürətli mobil internet xidmətlərinin göstərilməsinə görə təqdim edilib.

Qadın hüquqları və məşğulluq

Sirr deyil ki, bu gün ailə büdcəsinin artırılması üçün qadının qayğıları əvvəllər olmayan qədər çoxalmışdır. Bu, onun ailə iqtisadi funksiyalarını təşkil edir. İqtisadi ailə bütöv olduqda, hər iki valideyn, natamam ailədə isə qadın tərəfindən icra olunur.

Fəlsəfə üzrə elmlər doktoru Rəna Mirzəzadə yazır: "Bu funksiyanın kökündə ailənin maddi təminatı, həddi-büllüğe çatmamış və əmək qabiliyyətini itirmiş uşaqların iqtisadi müdafiəsi durur. İqtisadi funksiyaların icrası ailə büdcəsinə kimin böldüyündən çox asılıdır. Bu iş qadına əlavə dəyər qayğıları gətirir, lakin onun nüfuzunu da artırır. Ailədə təsərrüfat-məişət funksiyaları da, əsasən, qadınların payına düşür və bütün bunlar onun ailə qayğılarını təşkil edir. Ailə qorunur, onda dəyərlər normallaşır, məna və məhəbbət aşınmadan xilas olur. Baxmayaraq ki, insanlar, əsasən, ailə təsərrüfatında yetişir və yaşayırlar, bu terminə dəqiq tərif vermək o qədər də asan deyildir. Ev təsərrüfatının əsas formasında nəsil artırmaq və uşaq tərbiyə etmək, yaşayış üçün zəruri olan vasitələri əldə etmək, gələcək nəsillərə cəmiyyətdə produktiv fəaliyyət üçün zəmin yaratmaqdır. Ev təsərrüfatı - cinsi tərbiyənin, bilik, bacarıq və sosial gözləmələrin, gender rolunun yeni nəslə ötürülməsi üçün bir özekdir. Bu yükün də əsas ağırlığı qadın üzərinə düşür, onun ailədəki asılı sosial statusunda əksini tapır, onun professional hazırlığına və ictimai istehsalda məşğuliyətinə təsir göstərir.

Həyat fəaliyyətinin müxtəlif sahələrində ailə üzvlərinin davranışının məna və məhəbbətə uyğunlaşdırılması, eləcə də, ər-arvad, valideyn-uşaq, yaşlı nəsil nümayəndələri arasındakı münasibətlərdə məsuliyyət və məcburilik - ailədə ilkin sosial-nəzarət funksiyasını da, başlıca olaraq, qadın daşıyır. Məhz qadın ailədə birgə yaşayışı qaydaları pozulduqda, hüquqi və məna və məhəbbət funksiyalarının formalaşmasında və icrasında aparıcı rol oynayır. Odur ki, onun ailədəki statusundan bu funksiyanın icra effektivliyi asılıdır.

Qadın onun çiyinlərinə düşən yuxarıdakı funksiyalardan başqa, həm də ailədə asudə vaxtın təşkil funksiyasını icra edir. Asudə vaxt - boş-bekar vaxt ötürülməsini istisna edən fəaliyyətin dəyişdirilməsidir. K.D.Uşinskiyin sözlərinə görə "əgər insan asudə vaxtda nə ilə məşğul olacağını bilmir, onda onun başı, ürəyi və məna və məhəbbəti korlanır".

Asudə vaxt funksiyası boş vaxtın səmərəli istifadəsini təşkil etməyi, məna və məhəbbətə, ailədə onun üzvləri arasında harmoniyanın qorunub-saxlanmasını nəzərdə tutur. Asudə vaxtın təşkil sosial funksiyadır, cəmiyyət qarşısında məna və məhəbbət borcudur, çünki ailənin möhkəmləndirilməsinə

xidmət edir. Təəssüf ki, müasir dövrdə bu funksiyaya az diqqət yetirilir, atalar isə ona, demək olar ki, heç əhəmiyyət vermirlər".

Müasirləşmə və ailədə qadının çoxfunksiyalılıq rolu, çoxsaylı ailə qayğıları dəyərlərini aşınmadan qorumaq həm nəzəri, həm də əməli aspektdə onun mövqeyini təyin edən, eqlitar nəzəriyyəni real həyatda tətbiq etməyə şərait yaradan amildən asılıdır.

Qadınlar barəsində ayrı-seçkiliyin bütün formalarının ləğv edilməsi Konvensiyasında göstərilir:

1. İştirakçı-dövlətlər məşğulluq sahəsində qadınlar barəsində ayrı-seçkiliyi ləğv etmək məqsədilə kişi və qadınların bərabərliyi əsasında qadınların hüquqlarını bərabər, o cümlədən, aşağıdakı hüquqları təmin etmək müvafiq tədbirləri görürlər;

a) bütün insanların ayrılmaz hüququ olan əmək hüququ;

v) işə götürülərkən eyni imkanlara malik olmaq, o cümlədən işə, götürülərkən eyni meyarların tətbiq edilməsi hüququ;

s) azad surətdə peşə, yaxud iş növü seçmək, vəzifədə irəli və məşğulluğunun təminatı hüququ, eləcə də, iş bütün güzəştlərindən istifadə etmək, şagirdlik, səviyyəli peşə hazırlığı, ixtisasını müntəzəm axtarmaq daxil olmaqla, peşə hazırlığı və ixtisasını təkmilləşdirmə hüququ;

d) güzəştlər daxil olmaqla, bərabər haqq almaq, bərabər dəyərli əməyə görə bərabər şərtlər, həmçinin, işin keyfiyyətinin qiymətləndirilməsinə bərabər yanaşma hüququ;

c) sosial təminat, o cümlədən, pensiyaya çıxarkən, işsizlik, əlillik, qocalıq və əmək qabiliyyətini itirdiyi digər hallarda hüququ, həmçinin, ödənişli məzuniyyət hüququ;

f) sağlamlığın mühafizəsi və təhlükəsiz əmək şəraiti, o cümlədən, nəsil davamı funksiyasının saxlanması üzrə hüququ;

2. Qadınlar barəsində əre getməyə və analığı görə ayrı-seçkiliyin qarşısını almaq və onların əmək hüququna təsirli təminat vermək üçün iştirakçı-dövlətlər aşağıdakı müvafiq tədbirləri görürlər;

a) hamiləliyə, yaxud hamiləliyə və doğuşa görə məzuniyyətə görə işdən azad etməyi, yaxud işdən ailə vəziyyətinə görə ayrı-seçkilik qoyulmasını, sanksiya tətbiq etmək təhdidi ilə qadağan etmək;

v) əvvəlki iş yerini, vəzifə üstünlüyünü, yaxud sosial müavinətini itirmədən ödənişli məzuniyyətlər, yaxud hamiləliyə və doğuşa görə sosial müavinətlərlə müqayisə edilə bilən məzuniyyətlər tətbiq etmək;

s) valideynlərin ailədəki vəzifələrini yerinə yetirməklə yanaşı, əmək fəaliyyətini və ictimai həyatda iştirakını uyğunlaşdırmalarına, o cümlədən, uşaqlara qulluq üzrə müəssisələr şəbəkəsinin yaradılması və genişləndirilməsinə imkan verən əlavə sosial xidmətləri təşviq etmək;

d) qadınları, xüsusilə, hamiləlik dövründə, onların sağlamlığı üçün zərərli olduğu sübut olunmuş işlərdə müdafiə etmək;

3. Bu maddədə bəhs edilən hüquqların maddəsinə dair qanunvericilik elmi-texniki biliklər baxımından, vaxtaşırı gözden keçirilir, eləcə də, lazım olduğu qədər yenidən baxılır, ləğv edilir və yaxud genişləndirilir.

1. İştirakçı-dövlətlər qadınların kişi və qadınların bərabərliyi əsasında tibbi xidmət almasını, o cümlədən, ailənin həcmi məsələsinin planlaşdırılmasına dair təminat etmək üçün qadınlar barəsində səhiyyə sahəsində ayrı-seçkiliyin ləğv edilməsi üçün bütün müvafiq tədbirləri görürlər.

2. İştirakçı-dövlətlər bu maddənin 1-ci bəndindən asılı olmayaraq, lazım gələndə, pulsuz xidmətlər, eləcə də, hamiləlik və əməzdirmə dövründə müvafiq qida məhsulları ilə təchiz etməklə qadınlara hamiləlik, doğuş və doğuşdan sonrakı dövrlərdə müvafiq xidmətlər göstərilməsini təmin edirlər.

İştirakçı-dövlətlər qadınların kişilərlə bərabərliyi əsasında bərabər hüquqlarını, o cümlədən, aşağıdakı hüquqları təmin etmək məqsədilə qadınlar barəsində iqtisadi və sosial həyatın digər sahələrindəki ayrı-seçkiliyin ləğv edilməsi üçün bütün müvafiq tədbirləri görürlər:

a) ailə üçün müavinət hüququ;

b) daşınmaz əmlak üçün istiqraz, ssuda və digər formalarda maliyyə krediti almaq hüququ;

v) istirahətlə, idmanla məşğul olmaq və mədəni həyatın bütün sahələri ilə bağlı olan tədbirlərdə iştirak etmək hüququ;

1. İştirakçı-dövlətlər kənd yerlərində yaşayan qadınların qarşılaşdıqları xüsusi

problemləri və ailələrin iqtisadi rifahının təmin edilməsində oynadıqları mühüm rol, o cümlədən, təsərrüfatın qeyri-əmtəə sahələrindəki fəaliyyətini nəzərə alırlar və bu Konvensiyanın müddələrinin kənd yerlərində yaşayan qadınlar barəsində tətbiqini təmin etmək üçün bütün lazımı tədbirləri görürlər.

2. İştirakçı-dövlətlər kişi və qadınların bərabərliyi əsasında qadınların kənd rayonlarının inkişafında iştirak etmələrini və bu inkişafdan faydalanmalarını təmin etmək məqsədilə kənd rayonlarında yaşayan qadınlar barəsində ayrı-seçkiliyin ləğv edilməsi üçün bütün müvafiq tədbirləri görür, o cümlədən, onların aşağıdakı hüquqlarını təmin edirlər;

a) bütün səviyyələrdə inkişaf planlarının işlənilib-hazırlanmasında iştirak etmək;

b) ailənin həcmi məsələlərə dair informasiya, məsləhətlər və xidmət daxil olmaqla, müvafiq tibbi xidmətə yol tapmaq;

s) sosial sığorta proqramlarından, bilavasitə bəhərlənmək-hazırlıq və funksional savad daxil



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

olmaqla, bütün mal və qeyri-formal təhsil növlərinə yiyələnmək, həmçinin, icma xidmətinin bütün xidmət vasitələrindən kənd təsərrüfatına dair, o cümlədən, texniki səviyyələrini artırmaq üçün məsləhət xidmətindən istifadə etmək;

e) maddəli iş, yaxud müstəqil əmək fəaliyyəti vasitəsilə iqtisadi imkanlara bərabər yol tapmağı təmin etmək üçün özünə yardım qrupları və kooperativlər təşkil etmək;

f) kollektiv fəaliyyətin bütün növlərində iştirak etmək;

g) kənd təsərrüfatı kreditlərinə və istiqazlarına, satış sistemlərinə, müvafiq texnologiyaya yol tapmaq, torpaq islahatlarında, aqrar islahatlarda və torpaqların yenidən məskunlaşdırılması planlarında bərabər statusa malik olmaq;

h) lazımı həyat şəraitindən, xüsusilə, mənzil şəraitindən, sanitariya xidmətindən, elektrik enerjisindən və su təchizatından, eləcə də, nəqliyyatdan və rabitə vasitələrindən istifadə etmək.

Ə.Süleymanov göstərir ki, hər bir xalqın tarixi yetkinləşmə və təkamül prosesinin ümdə qayəsini dövlətçilik ənənələri ilə yanaşı, həm də zəngin milli-mənəvi irsi, pak və ali dəyərləri müəyyənləşdirir. Bu ənənə və dəyərlər bir-biri ilə çulğuşaraq həm də xalqların məfkurə və düşüncə sisteminin, dünyagörüşünün parلاق təəcəssümü kimi meydana çıxır. Dünyanın ən qədim xalqların-

dan sayılan azərbaycanlılar da tarixən formalaşmış zəngin milli-mənəvi və əxlaqi dəyərlər sistemi ilə bəşər sivilizasiyasına evəzsiz töhfələr vermiş, ulvi və saf ideallara sarsılmaz bağlılığı ilə daim özünə məxsusluqlarını qorumuşlar. Şərqi məxsus mütərəqqi adət-ənənələrlə Qərbi mütədiil dəyərlərinin məna və məhəbbətə uyğunlaşdırılması harmoniyası həm də milli təkəkkürümüzdə fərqli dünyagörüşləri və mədəniyyətləri bir araya gətirir.

Qadınların IV Pekin Konfransının Fəaliyyət Platformasında göstərilirdiyi kimi, "hökumətlər etibarlıdır ki, insanın bütün hüquqları bölünməz, qarşılıqlı asılı və qarşılıqlı əlaqədardır".

Müstəqil Azərbaycanımızın sosial həyatında müşahidə olunan müsbət dəyişikliklərin əsası xalqımızın tələbi ilə Azərbaycanın ikinci müstəqilliyi dövründə yenidən iqtidara qayıtmış Ümummilli Liderimiz Heydər Əliyev tərəfindən qoyulmuşdur. Məhz Ulu Öndərimiz Heydər Əliyev Cənabları müdrikliliklə sosiomədəni və sosioloji problemlərə çox diqqətlə yanaşmışdır. 1994-cü ildən başlayaraq dövlətin qarşısında duran bu kimi məsələlərin həlli istiqamətində ardıcıl olaraq, Heydər Əliyev Cənabları öz siyasi xəttində belə problemlərlə bağlı xüsusi Fərman, Sərəncam və Qanunlar vermişdir.

Vahid Ömərov,
fəlsəfə üzrə fəlsəfə doktoru

Amerikalı professor insan beyni haqqında maraqlı faktı üzə çıxardı

Biz fərqiñe varmadan yanı-mızda oturan insanın beyni ilə ünsiyyətde ola bilərikmi?

İllinoy ştatında, Şimal-Qərb universitetinin professoru Serf Moranonun müxtəlif insanların beyni neyroimpuls-larının sinxronizmi araşdırmasının nə-ticələrinə inansa, bu, mümkündür.

Professor təxminən 10 il qərarların qəbulu prosesini öyrənib.

Alim aşkar edib ki, əgər insanlar bir-biri ilə çox vaxt keçirsə, onların baş beyində neyronların fəallığı oxşar, bəzən isə demək olar ki, eyni olur.

“Əgər siz uzun müddət birlikdə vaxt keçirsəniz, hər iki beyni sinxron işləməyə başlayır”, - deyər professor Serf iddia edib.

Sinxronlaşdırma

Tədqiqatların birində iki nəfər eyni bir videoçarxa baxıb, onların beyni fəallığının xarakteri olduqca oxşar olub. Bunu elektrik uyğunlaşdırılması adlandırmaq və kompüterin ekranında görmək olar. Alimlər kompüterin ekranından qərarların qəbul edilməsi prosesində beynin hansı sahələrinin aktivləşdiyini görə bilər.

“Eyni filmə baxışdan, eyni kitabın mütaliəsindən və eyni həyatı hadisədən cəmi iki həftədən sonra insanlar demək olar ki, eyni dil konstruksiyaları, oxşar emosiyaları və ümumi mövqeyini bölüşür-lər”, - deyər Serf sözlərinə əlavə edib.

Professor hesab edir ki, həyatınızla bağlı verə biləcəyiniz ən düzgün məqam onu kiminlə keçirməyi diqqətlə seçməkdir.

“Sizə yaxın olan insanlar həyatı qavrama anlayışınıza hansısa şəkildə təsir edir, özü də ki, bu təsiri sezmək və ya izah etmək çə-tindir. Əgər siz özünə yaraşmayan və ya pis tərəf müqabili seçmiş-səniz və onunla 10 il keçirmisinizsə, bu fakt həyatınıza ciddi şəkildə təsir edir”.

Serf öz tədqiqatlarında göstərən ki, həyatın hər hansı mərhələ-sində insan qərar verərkən kənar şəxslərin onun qərarına təsirini sonradan dərk edir.

Neyrobioloqun sözlərinə görə, bir çox adamların keçmişdə baş verənlərlə bağlı hekayələr uydurmaq, yaxud da özlərini verdiyi qə-rarların düzgün olduğuna inandırmaq bacarığı var: “Elə insanlar var ki, həyatda çox ağır sınaqlarla üzleşsə də, onlar beynini inandırma-ğa nail olur ki, bu hadisələri təhlil etsin. Bu, xarici dünyadakı təcrübə-ləri sintez etmək yoludur” deyir.

Bəs biz bunu etmək üçün beynimizi necə hazırlayırıq?

“Əgər əvvəllər etməmişsinizsə, realığı şərh etməyə başlamaq çətidir. Ən asan yol özünü bu bacarıqları olan insanlarla əhatə etməkdir. Onlarla kifayət qədər vaxt keçirsəniz, həyatdan daha çox məmnun olursunuz, nəticədə dünyaya eyni dərəcədə baxacaqsınız. Bu, tədricən və öz-özünə baş verir. Bunu bilinçli şəkildə etmək lazım deyil. Fərqli insan beyni fəaliyyətinin sinxronlaşdırmasının faydası elə bundadır”, - deyər amerikalı professor qeyd edib./publi-ka.az



SƏS

Son səhifə

7 noyabr

“İnter” “Barselona” ilə matçın bilet satışından 5,8 milyon avro gəlir götürəcək

UEFFA Çempionlar Liqasının qrup mərhələsinin dördüncü turunda “İnter” klubu “Barselona” ilə matçın biletlərinin satışından İtaliya futbolu üçün rekord məbləğdə - 5,8 milyon avro gəlir götürəcək. TASS informasiya agentliyi xəbər verir ki, noyabrın 6-da “Cüzeppe Meazza” stadionunda keçiriləcək matçda 73,5 min azarkeşin baxması gözlənilir.

İtaliya futbolunda bilet satışından əldə olunan 5,2 milyon avro məbləğində əvvəlki rekord UEFA Çempionlar Liqasının 2017-2018-ci il mövsümünün yarımfinalında “Roma”-“Liverpul” (4:2) oyununda qeydə alınmışdı. Bundan başqa, “İnter”in İtaliya çempionatında doğma meydanında “Yuventus”a (2:3) qarşı keçirdiyi oyunda da bilet satışından eyni məbləğdə gəlir əldə edilmişdi. Qeyd edək ki, UEFA Çempionlar Liqasının qrup mərhələsində üç turdan sonra “Barselona” 9 xalla B qrupunda liderlik edir. “İnter”in aktivində 6, “PESV Eindhoven”in və “Tottenham”in 1 xalı var.



Beynəlxalq Paralimpiya Komitəsinin prezidenti Endryu Parsons Bakıya gələcək

Beynəlxalq Paralimpiya Komitəsinin prezidenti Endryu Parsons noyabrın 13-də Bakıya gələcək. Azərbaycan Milli Paralimpiya Komitə-sindən AZƏRTAC-a bildiriblər ki, E.Parsons bir sıra tədbirlərlə yana-şı, IV Uşaq Paralimpiya İdman Oyunlarının rəsmi açılış mərasimində də iştirak edəcək. Səfərə noyabrın 16-da yekun vurulacaq.

“Trabzonspor” Burak Yılmazı cəzalandırdı

Trabzonspor futbolçusu Burak Yılmazı cəzalandırıb. Qol.az-ın məlumatına görə, bu barədə klubun prezidenti Ahmet Ağaoğlu “NTV”yə açıqlamasında deyib. O, türk hücumçunun “Bursaspor”la matçda azarkeşlərə qarşı etdiyi hərəkət səbəbindən cəzalandırıldığını bildirib: “Burak Yılmazı 500 min türk lirası məbləğində cərimələdik. O, müqavilə ilə bu kluba məxsusdur. Bundan sonra baş məşqçimiz Ünal Karaman Burakın oynayıb-oynamayacağına qərar verəcək”.



PSJ Arbitraj Məhkəməsinə



apellyasiya şikayəti verir

PSJ klubu İdman Arbitraj Məhkəməsinə (İAM) apellyasiya şikayəti verir. “Footballhd.ru” portalı xəbər verir ki, bu, maliyyə UEFA-nın “Fair-play” qaydaları əsasında kluba qarşı başladığı yeni araşdırma ilə bağlıdır. UEFA-nın “Pari Sen-Jermen”ə qarşı maliyyə pozuntusu ilə bağlı ittihamları Neymarın rekord məbləğdə bu kluba transferinə və Kilian Mbappenin icarəyə götürülməsinə dair müqavilələrdən sonra başlayıb. Braziliyalı hücumçunun alışı kluba 220 milyon avroya başa gəlib. Fransalı futbolçunun “Monako”dan icarəsi üçün isə klub 180 milyon avro ödəyib.

UEFA bundan əvvəl PSJ-ə klubun xərclədiyi məbləğin qazancından çox olmaması barədə xəbərdarlıq etməsinə baxmayaraq, heç bir cəza tədbiri tətbiq etməmişdi. Sentyabrda isə UEFA parislilərin maliyyə vəziyyətini daha yaxından öyrənmək məqsədilə prosesləri yenidən bərpa edib. Lozannada başlanan proses 2-3 ay davam edə bilər.

TƏBRİK EDİRİK!

Əzizi 5 yaşının tamam olması münasibəti ilə anası Zümrüd xanım, bibisi Şəhla, xalası Şəmsiyyə, Zümrüd xanımın iş yoldaşları, “Oqansiya” şirkətinin kollektivi - Şahin, Rəsul, Vasif, Çingiz müəllim, Sevil, Durna, Hicran və Hüsnügül xanım ürekdən təbrik edirlər.



Böyü arzu kimi, ümidlər kimi,
Əziz, adın kimi əziz olasan,
Vətən üfütündə parla zər kimi,
Daim saf olasan, təmiz olasan.

ELAN

ADPU-nun Tarix və Coğrafiya fakültəsinin Coğrafiya ixtisasının II kurs tələbəsi Mehdiyeva Mehin Vəfi qızına məxsus tələbə bileti itdiyi üçün etibarsız sayılır.

31.10.2016-cı il tarixində “ASAN 1” tərəfindən Haqverdiyev Füzuli Mənafoğlunun adına verilmiş AZE № 6542312 şəxsiyyət vəsiqəsi, 12.01.2018-ci il tarixdə Naxçıvan Muxtar Respublikası DİN DYP QİTBŞ tərəfindən verilmiş AD № 102091 qeydiyyat şahadət-naməsi və AB № 099890 sürücülük vəsiqəsi itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet “Səs”in kompüter mərkəzində yığılır, səhifələnilir.
“Azərbaycan” nəşriyyatında çap olunur

Qəzetdə AzərTAC, SİA və AZADİFORM informasiya agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur**

Tiraj: 5500